
ཕྱག་དཔེ་འདི་ཆོས་སྦྱིན་དུ་འབུལ་རྒྱུ་ལས། ཚོང་བསྒྱུར་མི་ཆོག་པ་དགོངས་འཇགས་ཞུ། 


སྔོན་གླེང་། 


སྟབས་བདེ་དང་སྤྱོད་བདེ་ཞེས་སྐབས་འཕྲལ་སྐབས་འཕྲལ་ལ་མཁོ་ 
བའི་ཅ་དངོས་ལ་དང་དོད་ཆེ་ཞིང་གསར་སྐྲན་གྱི་ཆ་ལའང་འགྱུར་ 
འགོས་སྐྱེན་པོ་ཞིག་འབྱུང་བཞིན་པ་ལྟར། གསར་སྐྱེས་བློ་གསར་ 
བྱིས་པ་དག་ལའང་དེ་མཚུངས་ཀྱི་བློ་ཁ་དང་འཚམས་པའི་མཁོ་སྒྲུབ་ 
ཀྱི་དངོས་པོ་ཇི་སྟེད་ཅིག་མཆིས་པ་ལས་འདིར་དམ་པའི་ཆོས་ལ་ 
འཇུག་པའི་ཡན་ལག་གམ་སྔོན་འགྲོར་ཆེད་དུ་མཁོ་བ་ཞལ་འདོན་ 
རིགས་ཤིག་དང་གཞུང་ཆེན་ཁག་ལ་གཞུག་པར་ཡང་ཉེ་བར་མཁོ་ 
བ་གཞུང་ཆེན་ཁག་གི་རྩ་བ་བཅས་བཏུས་ཤིང་བསྒྲིགས་པ་ནི། སྤྱིར་ 
ཞལ་འདོན་དང་གཞུང་ཆེན་ཁག་གི་རྩ་བ་སོགས་དཔར་དུ་བསྐྲུན་ 
ཟིན་པ་ཅི་རིགས་ཤིག་མཆིས་ནའང་། དེ་དག་ནི་སྲབ་མཐུག་དང་སྡེ་ 
ཚན་བགོ་སྟངས་སོགས་ཀྱི་ཆ་ནས་ལོ་ཆུང་སློབ་ཕྲུག་ཚོར་རན་མིན་ 
གྱི་དབང་གིས་ང་ཚོ་སེར་བྱེས་འབྲིང་རིམ་སློབ་གླའེ་ངོས་ནས་དེ་ 
དག་གི་གནས་བབ་དང་བསྟུན་ནས་དེབ་ཕྲེང་འདི་ཚོ་པར་སྐྲན་བྱེད་ 
པར་སེར་བྱེས་དཔེ་མཛོད་ཁང་གིས་དཔར་རྩ་དང་སྒྲིག་སྦྱོར་གནང་ 
བའི་རྩ་བ་ཅི་མཆིས་རྣམས་བོད་མིའི་ཆོས་སྲིད་གཉིས་ཀྱི་མགོན་ 
སྐྱབས་༧གོང་ས་ལྷ་མིའི་རྣམ་འདྲེན་ཐམས་ཅད་མཁྱེན་ཅིང་གཟིགས་ 


པ་ཆེན་པོ་མཆོག་གི་རླབས་ཆེན་ཐུགས་བཞེད་མཐའ་དག་ལྷུན་གྱིས་ 
འགྲུབ་ཅིང་བདག་ཅག་གདུལ་བྱའེ་ཆེད་དུ་སྐུ་ཚེ་མི་ཤིགས་བསྐལ་ 
བརྒྱར་བརྟན་པའེ་ཆེད་ཁོ་ནར་དམིགས་ཏེ་བསྔོ་ཞིང་དེ་དེ་བཞིན་དུ་ 
འགྲུབ་པ་དང་། ཞུས་དག་ཐད་དཔེ་འགའ་ཤས་ལ་ཞིབ་བསྡུར་དང་ 
འབྲེལ་ཞུས་དག་ལན་འགར་བྱས་མོད། མཁས་པ་སོ་སོའི་གསུང་ 
འབུམ་དཔེ་རྙིང་སོགས་རེ་རེ་བཞིན་ཞིབ་བསྡུར་བྱ་བར་བྲེལ་ཟིང་གི་ 
རྐྱེན་གྱིས་ཁོམ་ལོང་དང་དཔེ་རྙིང་ལག་སོན་ཡང་མ་བྱང་བས། ད་ 
དུང་ཡང་སྐྱོན་དང་ནོར་འཁྲུལ་སོགས་ཡོད་ན་བཅོས་མིན་སྙིང་ནས་ 
བཟོད་གསོལ་ཞུ། 


དཀར་ཆག 


༡ སྐབས་གསུམ་པ། "༡ ༡ 
༢ ཕུན་ཚོགས་མཚན་དཔེ། ཧཱ ༦ 
༣ ལམ་གཙོ་རྣམ་གསུམ། ༡༡༡༡༡༡༡༡༡༡༡༡༡༡༡༡༡༠༠༠༠༠༠༡༠༡༡༡༡༡༡༠༡༡༡༡༡༡༡༡༡༡༡༡༡༠༡༠༠ ༡༥ 
༤ གནས་བཅུའི་བསྟོད་པ། ཀྲསྣསཨསྨསྣྨྣསྣྨཾྣཾ་ོ་ ༡༨ 
༥ རྡེའེ་གསང་བའེ་རྣམ་ཐར། སསིསཉོསྲིསས།སི་ོ་ཕ957557 ༣༠ 


༦ འཁུང་རབས་གསོལ་འདེབས། ་ 
༧ པར་བྱང་སྨོན་ཚིག སར ླྣྭྱྭྱ}ཉ}ླན#ླྒཕ ༥༠ 


སྐབས་གསུམ་པ། 1 


༄༅། །སྐབས་གསུམ་པ་བཞུགས་སོ། ། 


༄༅། །ན་མཿ ཤཱི་གུ་རུ་མཉྫུ་གྷོ་ཡ། །སྐབས་གསུམ་པ་དང་ 
དབང་པོའི་དགྲ། །དྲི་ཟ་གདེངས་ཅན་གྲུབ་པའི་གཙོ། །ཀུན་གྱི་ 
གཙུག་རྒྱན་ནོར་བུ་ཡིས། །གང་གི་ཞབས་པད་མཛེས་བྱས་ 
བ། །གསེར་འོད་འཐུག་བའི་དབལ་གྱིས་བརྗེད་བའི་སྐུ། །དྲི་ 
ཟའི་དབྱངས་ཀྱིས་བསྒྲུན་དུ་མེད་པའི་གསུང་། །ཉི་མ་བྱེ་བའེ་ 
མདངས་ལས་གསལ་བའི་ཐུགས། །མཐའ་ཡས་འགྲོ་བའེ་འདྲེན་ 
མཆོག་ཤཱཀྱའི་ཏོག །དག་པའི་མཁའ་ལ་ཤར་བའི་གཟའ་སྐར་ 
རྣམས། །ཆུ་གཏེར་དབུས་ན་ཡོངས་སུ་གསལ་བ་བཞིན། །དང་ 
བའི་ཡིད་མཚོར་ཁྱོད་ཀྱི་ཡོན་ཏན་གྱི། །གཟུགས་བརྙན་མ་ 
འདྲེས་གསལ་བར་རབ་བཀོད་ནས། །ཟླ་ཟེར་ཕོག་པའི་ཆུ་སྐྱེས་ 
གཞོན་ནུ་བཞིན། །ལག་པའི་སོར་མོ་སྙེང་གའི་ངོས་སུ་ཟུམ། །རྩེ་ 
གཅི ག་ཡིད་ཀྱིས་ཁྱོད་སྐུར་མངོན་ཕྱོག ས་ཏེ། ། ཅུང་ཟད་བསྟོད་ 
ལ་ ་ཐུགས་རྗེ་ཅན་ཁྱོད་དགོངས། །སྐར་མའི་ཚོགས་ཀྱིས་མཁའ་ 
ལ་ཟླ་བ་བཞིན། །རྒྱལ་སྲས་དཔའ་བོ་རྣམས་ཀྱིས་ཀུན་ནས་ 
བསྐོར། །བ་ལང་ཁྱུ་ཡི་ཐོག་མར་ཁྱུ་མཆོག་བཞིན། །དགྲ་བཅོམ་ 


2 སྐབས་གསུམ་པ། 

འཁོར་གྱི་ཚོགས་ཀྱིས་མདུན་དུ་བདར། །ནམ་མཁའི་ཁྱོན་ཀུན་ 
འགེངས་པའི་འོད་ཟེར་གྱི། །དྲ་བ་སྟོང་གིས་ཡོངས་སུ་དཀྲིགས་ 
པའི་སྐུ། །ནམ་མཁའི་ལམ་ནས་ཆོ་འཕྲུལ་དུ་མ་ཡིས། །ངང་པའི་ 
རྒྱལ་པོ་བཞིན་དུ་ལྡིང་ཞིང་གཤེགས། །དེ་ཚེ་རིང་ནས་བསྐྲུན་ 
པའི་བཟང་པོའི་ལས། །ཡོངས་སུ་སད་པའི་ལྷ་མི་སྟོང་ཕྲག་ 
བརྒྱ།།ཁྱོད་ཞལ་མཐོང་བའི་མོད་ལ་མི་བསྲུན་ཡིད། །ཉེས་བརྒྱའི་ 
འཆིང་བ་ཀུན་ནས་ལྷོད་པར་གྱར། །དཔའ་བོ་ཁྱོད་ཀྱིས་བྱང་ཆུབ་ 
ཤིང་དྲུང་དུ། །མཁྱེན་བརྩེའེ་དཔུང་གིས་ཡིད་སྲུབས་བདག་ 
པོའི་སྡེ། །མ་ལུས་ཟིལ་གྱིས་གནོན་པར་མཛད་པ་ནི། །དྲག་པོའི་ 
རླུང་དང་ཉེ་བའི་སྤྲིན་ནག་བཞིན། །མདའ་མཚོན་གོ་ཆ་མ་བཟུང་ 
བར། །རང་ཉིད་གཅིག་པུས་བྱེ་བའེ་བདུད། །མ་ལུས་ཕམ་མཛད་ 
གཡུལ་གྱི་ལས། །ཁྱོད་ལས་གཞན་པ་སུ་ཡིས་ཤེས། །དེ་ལྟར་ 
ཁྱོད་ཀྱི་བྱམས་པའི་མེས། །འདོད་ལྷའི་སྙིང་ནི་རབ་གདུངས་ 
ཀྱང་། །བརྩེ་བའི་གཏེར་ཁྱོད་ལུས་ཅན་ལ། །རིས་སུ་ཆད་པར་ 
གྱུར་པ་མེད། །ཁྱོད་ནི་འགྲོ་བའེ་དོན་གྱི་སླད། །ཅུང་ཟད་ཙམ་ཡང་ 
མི་ངལ་ཞིང་།།འགྲོ་བ་རྣམས་ཀྱང་ཁྱོད་ཀྱི་ནི།།ཡོན་ཏན་བརྗོད་ལ་ 
ངལ་མ་གྱུར། །རྒྱ་མཚོའི་ཀློང་ལྟར་རབ་ཏུ་ཟབ་པའི་ཐུགས། །ལྷ་ 
ཡི་རྔ་བཞིན་ལེགས་པར་འདོམས་པའི་གསུང་། །ལྷུན་པོའི་སྦོ་ 


སྐབས་གསུམ་པ། ཤེ 
ལྟར་མངོན་པར་འཕགས་པའི་སྐུ། །མཐོང་ཐོས་དྲན་པ་དོན་ལྡན་ 
མཛད་པ་ཁྱོད། །འཇིག་ཉེན་ཀུན་གྱི་སེམས་ཅན་ཐམས་ཅད་ 
ཀྱིས། །དུས་གཅིག་ཉིད་དུ་ཐེ་ཚོམ་དོན་ཞུས་ཀྱང་། །དེ་དག་རེ་ 
རེའི་མདུན་དུའང་དེ་སྟེད་ཀྱི། སུ་དང་གསུང་གི་བཀོད་པ་དུས་ 
གཅིག་ཏུ། །མཛད་པ་མཛད་ཀྱང་རྟོག་པ་ཉེར་ཞི་བ། །ཁྱོད་ཀྱི་ 
སྐུ་གསུང་ཐུགས་ཀྱི་གསང་བ་ཡི། །ཚུལ་འདི་རྒྱལ་སྲས་རང་ 
རྒྱལ་ཉན་ཐོས་ཀྱིས། །ཇི་ཙམ་བརྟགས་ཀྱང་བློ་ཡི་ཡུལ་མིན་ 
ནུ། །ཅངས་ད་དབང་པོ་སོགས ིས་སྫོས་ཅི་ཛཚལ། །མཐའ 
ལྷིཾང་དྐང་བོས་མཁའ་ཁ་བགྲོད་བགྲོད་ནྣས། .ནས་ཞེག་རུང་ 
སྟོབས་བྲི་བས་ལྡོག་འགྱུར་གྱི། །ནམ་མཁའ་ཟད་པས་ལྡོག་ 
པར་མི་འགྱུར་བཞིན། །ཁྱོད་ཀྱི་ཡོན་ཏན་བརྗོད་པའང་དེ་ལྟར་ 
ལགས། །གཤོག་རྩལ་རབ་ཏུ་རྫོགས་པའེ་མཁའ་ལྡིང་གིས། །བགྲོད་ 
པའི་ལམ་དུ་བྱི འུའི་རྩོལ་བ་ལྟར། ། སྟོབ ས་བཅུ་མངའ་བ་གང་དུ་ 
གཤེགས་པ་ཡི། །ལམ་མཆོག་དེར་ནི་འཇུག་པར་འདོད་པ་ 
བདག །གནས་ལུགས་དོན་ལ་ལྟ་བའི་བློ་མིག་ཉམས། །ངེས་ 
འབྱུང་བྱང་ཆུབ་སེམས་ཀྱི་འབྱོར་པས་དབུལ། །སྟོབས་ལྡན་ 
ཉོན་མོངས་དགྲ་བོས་རྒྱུན་དུ་གཅེས། །བདག་འཛིན་གཅོང་ 
རོང་ཟབ་མོའི་སྦུབས་སུ་ལྷུང་། །འདི་འདྲའི་ཉམ་ཐག་གནས་སུ་ 


4 སྐབས་གསུམ་པ། 

གྱུར་ལགས་པ། །བརྩེ་ཆེན་ཁྱོད་ཀྱིས་ཡལ་བར་འདོར་ལགས་ 
ན། །དམན་པ་རྣམས་ལ་ཆེར་ཆེར་བརྩེ་བའི་མགོན། །ཁྱོད་ལས་ 
གཞན་པ་གང་ལ་སྐྱབས་སུ་བཟུང་། །སྙེགས་མ་ལྔ་ཡིས་ཧ་ཅང་ 
སྦགས་པ་ཡི། །ཞེང་འདི་གཞན་གྱིས་སྤངས་དུས་མགོན་ཁྱོད་ 
ཀྱིས། །ཡོངས་སུ་བཟུང་སྟེ་རྒྱལ་བ་སྲས་བཅས་ཀྱིས། །པད་ 
དཀར་ལྟ་བུར་བསྔགས་པའེ་དགོས་པའང་ཅི། །འོན་ཀྱང་ཁྱོད་ཀྱི་ 
འཕྲིན་ལས་གདུལ་བྱ་ལ། །མ་བརྟགས་བཏང་སྟོམས་ཅུང་ཟད་ 
མི་མངའ་བས། །སྐལ་ངན་བདག་གི་ཉེས་པ་ཁོ་ནར་ཟད། །དེ་ 
ཕྱིར་ཁྱོད་ལ་སྐྱོན་གྱི་སྐབས་མེད་པས། །དེང་ནས་བྱང་ཆུབ་སྙིང་ 
ཞིང་སྐྱེ་བར་ཁྱོད་ཀྱིས་རྗེས་བཟུང་ནས། །གསུང་གི་བདུད་རྩིས་ 
ཇོམས་པ་མེད་པར་ཤོག །དེ་བཞིན་གཤེགས་པ་ཁྱེད་སྐུ་ཅི་འདྲ་ 
དང་། །འཁོར་དང་སྐུ་ཚེའི་ཚད་དང་ཞིང་ཁམས་དང་། །ཁྱེད་ཀྱི་ 
མཚན་མཆོག་བཟང་པོ་ཅི་འདྲ་བ། །དེ་འདྲ་ཁོ་ནར་བདག་སོགས་ 
འགྱུར་བར་ཤོག །ཁྱེད་ལ་བསྟོད་ཅིང་གསོལ་བ་བཏབ་པའི་ 
མཐུས།།བདག་སོགས་གང་དུ་གནས་པའི་ས་ཕྱོགས་དེར། །ནད་ 
དང་དབུལ་ཕོངས་འཐབ་རྩོད་ཞི་བ་དང་། །ཆོས་དང་བཀྲ་ཤིས་ 
འཕེལ་བར་མཛད་དུ་གསོལ། །ཞེས་དེ་བཞིན་གཤེགས་པ་དྲག་བཅོམ་ 


སྐབས་གསུམ་པ། 5 
པ་ཡང་དག་པར་རྫོགས་པའི་སངས་རྒྱས་རིག་པ་དང་ཞབས་སུ་ལྡན་པ་བདེ་བར་ 
གཤེགས་པ་འཇིག་རྟེན་མཁྱེན་པ་སྐྱེས་བུ་འདུལ་བའེ་ཁ་ལོ་སྒྱུར་བ་བླ་ན་མེད་པ་ལྷ་ 
དང་མི་ ་རྣམས་ཀྱི་སྟོན་པ་ཤཱཀྱ་ཐུབ་པ་ལ་བསྟོད་པ་བྱིན་རླབས་ཉེར་འཇུག་ཅེས་བྱ་བ་ 
འདི་ནི། སྡེ་སྣོད་འཛྲིན་པ་འཇམ་དཔལ་རྒྱ་མཚོ་ཞེས་བྱ་བ་རང་གི་སློབ་མས་གསོལ་བ་ 
བཏབ་པའི་དོན་དུ་མང་དུ་ཐོཿ ས་པའི་རྒྱལ་ཁམས་པ་བློ་བཟང་གྲགས་པའི་དཔལ་གྱིས་ 
གངས་ཅན་ཞཁྲོད་གྱི་གངས་རིའེ་དབང་པོའོ་དེ་གུང་གི ་ལྷ་ཞོལ་དུ་སྦྱར་བའི་ཡེ་གེ་བ་ནི་ 
སྡེ་སྣོད་འཛྲིན་པ་ཐྲདྲ་པཱ་ལའོ། །༈ སྟོན་པ ་འཇིག་ རྟེན་ཁམས་སུ་བྱོན་པ་ 
དང་། །བསྟན་བ་ཉི་འོད་བཞིན་དུ་གསལ་བ་དང་། །བསྟན་འཛིན་ 
བཀྲ་ཤི ས་ཤོཿྫ ག །ཤར་ཙོང་ཁ་པ་བློ་བཟང་གྲགས་པའི་དཔལ་གྱིས་སྦྱར་བའོ། ། 


6 ཕུན་ཚོགས་མཚན་དཔེ། 


༄༅། །༧རྒྱལ་མཆོག་སྐུ་ཕྲེང་བཅུ་བཞི་པ་ཆེན་པོའི་ཞབས་ 
བརྟན་གསོལ་འདེབས་ཡིད་བཞིན་དབང་གི་རྒྱལ་པོ་ 
ཞེས་བྱ་བ་བཞུགས་སོ། ། 

༄༅། །ཨོཾ་སྭ་སྟི་སིད་ཇྷཱཾ། །ཕུན་ཚོགས་མཚན་དཔེའི་དཔྱིད་ 
འཛིན་མི་འགྱུར་སྐུ། །དམ་ཆོས་བདུད་རྩིས་འགྲོ་ཀུན་ཚིམ་མཛད་ 
གསུང་། །ཟབ་གསལ་འཕོ་འགྱུར་བྲལ་བའི་བདེ་ཆེན་ཐུགས། །ཚེ་ 
སྦྱིན་ཡིད་བཞིན་འཁོར་ལོས་ཤིས་པ་སྩོལ། །ཐུགས་རྗེ་རྣམ་པར་ 
དག་པའི་མཁའི་དབྱིངས་ཆེར། །མཁྱེན་བརྩེའི་སྣང་བ་མི་འགོག་ 
སྤེན་ཆེན་ལས། །ཚེ་ཡི་དངོས་གྲུབ་ཚར་འབེབས་ལྷ་ཚོགས་ 
ཀྱིས། །མི་ཤིགས་རྡོ་རྡེ་སྲོག་གི་ཀ་བ་ཚུགས། །བསྐལ་མང་ 
ལེགས་བྱས་ཚོགས་གཉིས་སྣང་བའི་མཐུས། །སྒྲིབ་གཉེས་བག་ 
ཆགས་མུན་པའི་གོ་སྐབས་བཅོམ། །དོན་གཉེས་འཕྲིན་ལས་ 
འཇིག་རྟེན་གསལ་མཛད་པའི། །བདེ་གཤེགས་ཀུན་འཕགས་ངོ་ 
བོར་བྱང་ཆུབ་ཀྱང་། །ཕྱོགས་བཅུའི་རབ་འབྱམས་ཞིང་གི་རྡུལ་ 
གྱི་ཚད། །ངོ་མཚར་སྐུ་གསུང་ཐུགས་ཀྱི་གསང་བ་དག །དོན་ 
དམ་ཡེ་ཤེས་གཟིགས་པའི་སྤྱོད་ཡུལ་ལས། །མཐའ་བྲལ་སེམས་ 

དཔས་ཀྱང་ནི་དཔོག་པར་དཀའ། །འཕགས་པའི་ཡུལ་དུ་ཁྱེའུ་ 
སྣང་བ་སོགས། །ཟབ་རྒྱས་ཆོས་ཚུལ་གསལ་ལ་བློ་ཡི་མིག །སྟོང་ 
ལྡན་པཌ་གྲུབ་འཁོར་ལོས་སྒྱུར་བ་ཡི། །སྐྱེས་རབས་མུ་ཉིག་ཕྲེང་ 
བ་མཚར་དུ་དངར། །ཡིད་ཅན་ཀུན་ལ་མཛའ་བས་དམ་བཅིངས་ 
པས། །ལྷག་བསམ་བཟང་པོའི་ས་བོན་ཉེར་བཏབ་ནས། །བླ་མེད་ 
བདེ་བ་མཆོག་གི་མགྲོན་བཟང་པོར། །བོས་ལ་རིངས་པའི་ཚུལ་ 
གྱིས་ཉེ་བར་ཞུགས། །ཁྱད་པར་འགྲོ་བའི་རེ་སྐོང་བསམ་འཕེལ་ 
དབང་། །རབ་དཀར་ཁ་བས་གཡོགས་པའི་ས་འཛིན་གྱིས། །ཡོངས་ 
བསྐོར་བྷོ་ཊའི་ལྡོངས་འདེ་ཕྱག་མཚན་དུ། །བཞེས་ཏེ་ཆོས་སྲིད་ 
སྣང་བ་གསལ་མཛད་པའེ། །གཉའ་ཁྲི་བཙན་དང་ཐོ་རི་སྙན་ཤལ་ 
དང་། །མེས་དབོན་གསུམ་སོགས་སྤྲལ་པའི་རྒྱལ་པོའི་རབས། །ཨུ་ 
པ་སི་ཀ་ཉང་རལ་ཆོས་དབང་སོགས། །པཌྔ་གྲུབ་གཏེར་སྟོན་དུ་ 
མའི་རྣམ་པར་རོལ། །བློ་བཟང་རྒྱལ་བའི་རིང་ལུགས་ཚར་གྱི་ 
རྒྱན། །སྐལ་ལྡན་ཞིང་སར་འབེབས་མཁས་དགེ་འདུན་གྲུབ། །ཞནུས་ 
བཟུང་མཐུ་སྟོབས་ཡོན་ཏན་རྒྱ་མཚོའི་བར། །འཇམ་དཔལ་སྙིང་ 
པོའི་བསྟན་པའི་གསོས་སུ་སྨིན། །ངག་གི་དབང་ཕྱུག་མགྲིན་པར་ 
ཞུགས་པའེ་མཐུས། །བློ་གྲོས་བཟང་ལྡན་རྒྱལ་བ་རྒྱ་མཚོ་ཡི། །ཐུགས་ 
རྡེ་གཅིག་བསྡུས་སྲིད་གསུམ་འགྲོ་མགོན་ལྷུན། །མཁས་གྲུབ་ 

གླིང་བཞིའེ་དབུས་ན་མངོན་པར་བརྗེད། །གདུལ་བྱར་ཡོངས་ 
འཚམས་སྙན་འཇེབས་ཚངས་དབྱངས་ཀྱིས། །ཆོས་ཕུང་རྒྱ་ 
མཚོ་འདོམས་མཁས་དབང་པོ་ནས། །ཐུབ་བསྟན་འཛིན་ལ་ཟླ་ 
བྲལ་རྒྱ་མཚོའི་བར། །རྒྱལ་སྲས་སྦྲུལ་པའི་ཟློས་གར་ཅི་ཡང་ 
བསྟན། །ལྗོངས་འདིའེ་རྒུད་པའི་མུན་པ་ཡོངས་བསལ་ནས། །རྒྱལ་ 
བསྟན་པད་ཚལ་འབུམ་ཕྲག་ཅིག་ཅར་དུ། །གསལ་མཛད་ཐུགས་ 
རྗེའེ་འོད་སྣང་འབར་བ་ཅན། །སྤྲུལ་པའི་ཉི་གཞོན་སླར་ཡང་འཆར་ 
འདེ་མཚར། །འཇམ་དཔལ་དཔའ་བོའི་ངག་ལ་དབང་སྒྱུར་ཞིང་། །བློ་ 
བཟང་ཡེ་ཤེས་རྒྱལ་བསྟན་འཛིན་པ་ལ། །རྒྱ་མཚོ་ལྟར་ཟབ་སྲིད་ 
གསུམ་དབང་སྒྱུར་མགོན། །མཚུངས་པ་མེད་པའི་སྡེ་ལ་གསོལ་ 
བ་འདེབས། །འཇམ་དཔལ་གཞོན་ནུ་ཐུགས་ལ་ཞུགས་པའིེ་ 
མཐུས། །ངག་གི་དབང་ཕྱག་མདོ་སྔགས་ཆུ་ཀླུང་ཀུན། །རབ་ 
འཁྱིལ་བློ་བཟང་ཡེ་ཤེས་རྒྱལ་བའི་བསྟན། །འཛིན་མཁས་རྒྱ་ 
མཚོའི་མགོན་དུ་བརྟན་པར་བཞུགས། །སྲིད་གསུམ་འཇིག་རྟེན་ 
ཆེ་དགུའི་ཅོད་པན་མཆོག །ལུགས་ཟུང་ཉིེ་ཟླའེ་དཀྱིལ་འཁོར་ 
རབ་གསལ་བས། །རྒྱལ་བསྟན་གླིང་བཞིའེ་མཁའ་ལ་དབང་སྒྱུར་ 
ཞིང་། །ཕན་བདེའེ་འོད་སྣང་འགྱེད་ཕྱིར་བརྟན་པར་བཞུགས། །མགོན་ 
མེད་གངས་ཅན་ཞིང་འདིའི་འགྲོ་བ་རྣམས། །ཇི་སྲིད་འཁོར་བའེ་ 

ཕྱི་མཐའ་མ་རྫོགས་བར། །དེ་སྲིད་མཚུངས་པ་མེད་པའེ་གསང་ 
གསུམ་གྱིས།།སྡེ་བཞེའེ་དཔལ་ལ་སྤྱོད་བཞེན་བརྟན་པར་བཞུགས།།སྲིད་ 
ཞི་མཉམ་ཉིད་རྣམ་ཐར་གསུམ་དབྱིངས་ནས། །བདེ་ཆེན་ཉི་ཟླའེ་ 
འོད་ཟེར་འབུམ་འཕྲོ་བས། །སྣང་སེམས་དབང་དུ་སྒྱུར་ཞིང་ཆོས་ 
ཚུལ་གྱིས། །འགྲོ་ཀུན་སྒྲོལ་ལ་ངལ་མེད་བརྟན་པར་བཞུགས། །རྒྱལ་ 
ཀུན་ཐུགས་བསྐྱེད་གཅིག་ཏུ་སྤུངས་པ་ལས།།ངོ་མཚར་མཚུངས་ 
པ་མེད་པའི་རྡོ་རྡེའི་སྐུ། །སྡེ་བཞིའི་དཔལ་གྱི་དབུས་ན་མཛེས་ 
བཞིན་དུ། །གསང་གསུམ་རྒྱན་གྱི་འཁོར་ལོ་རྟག་བརྟན་ཤོག །ཀུན་ 
ཁྱབ་དོན་དམ་སྣ་ཚོགས་སྤྲོས་བྲལ་ཡང་། །རྒྱལ་ཀུན་ཡེ་ཤེས་ 
ཕུང་པོ་ཅིག་ཅར་དུ། །སྐལ་བཟང་ཡིད་ངོར་འགོག་པ་མེད་པའི་ 
གཟུགས།[སྟོན་མཛད་རྗེ་བཙུན་བླ་མ་ཞབས་བརྟན་ཤོག།མཁྱེན་ 
བརྩེ་ནུས་པའི་ཡལ་འདབ་ཀུན་ཏུ་རྒྱས། །སྐུ་གསུམ་འབྲས་བུའི་ 
ཁུར་གྱིས་རབ་ལྕི་བས། །ལུས་ཅན་རྒྱ་མཚོའི་རེ་བ་ཡོངས་སྐོང་ 
བའེ་ །བཤེས་གཉེན་ཡོངས་འདུའི་དབང་པོ་རྟག་བརྟན་ཤོག །མཐོང་ 
གྲོལ་ལྟ་ན་ ག་པའི་མཚན་དཔེའི་སྐུ། །ཐོས་གྲོལ་ཡན་ལག་དྲུག་ 
ཙུའི་སྙན་། བས་གསུང་། །རྟོགས་གྲོལ་ཟབ་གསལ་གཉིས་མེད་ 
ཡེ་ཤེས་ཐུགས། །མི་ཤིགས་རྟག་པའི་ཁམས་སུ་ཞབས་བརྟན་ 
ཤོག །གཞུང་ལུགས་འབུམ་ཕྲག་ཐོས་པའི་རྩ་བ་བརྟན། །དེ་དོན་ 

ཚུལ་བཞིན་བསམ་པའི་ཡལ་འདབ་གཡོ། །ཕྲ་རགས་རིམ་གཉེས་ 
སྒོམ་པའི་འབྲས་བུས་ལྕི། །མཐའ་ཡས་འགྲོ་བའི་རེ་སྐོང་རྟག་ 
བརྟན་ཤོག །འཆད་པས་རྒྱལ་བའེ་དགོངས་དོན་གསལ་བར་ 
མཛད། །རྩོད་པས་ལོག་སྨྲ་མིང་གི་ལྷག་མར་བྱེད། །རྩོམ་པའི་ 
ཚིག་སྦྱོར་སྐལ་བཟང་དགའ་བསྐྱེད་བཞིན། །མགོན་པོ་སྲིད་བའི་ 
མིག་ཁྱོད་ཞབས་བརྟན་ཤོག །མདོ་སྔགས་གཞུང་ལུགས་མཁས་ 
པའི་གཟིངས་ཞུགས་ནས། །སྡོམ་གསུམ་ཁྲིམས་ཀྱིས་བཙུན་ 
པའེ་རླུང་དང་འགྲོགས། །དོན་གཉེས་འཕྲིན་ལས་བཟང་པོའི་ནོར་ 
ལེན་པའི། །འགྲོ་བའི་དེད་དཔོན་ཆེན་པོ་རྟག་བརྟན་ཤོག །མཁྱེན་ 
པའེ་བདག་ཉིད་སྨྲ་བ་ངག་གི་ལྷ། །བརྩེ་ཆེན་ཐུགས་རྗེའེ་རང་ 
བཞིན་མིག་མི་འཛུམ། ། ནུས་པས་བདུད་དཔུང་མཐར་བྱེད་ 
གསང་བའེ་བདག །རེགས་གསུམ་གཅིག་བསྡུས་ངོ་བོར་ཞབས་ 
བརྟན་ཤོག །རབ་དཀར་ཨུཧྤལ་དཀར་པོ་ལྟ་བུའི་སྐུ། །རབ་སྙན་ 
དྲི་ཟའེ་ཕང་འགྲོའི་དབྱངས་སྙན་གསུང་། །རབ་གསལ་ཤེས་བྱ་མ་ 
ལུས་གཟིགས་པའི་ཐུགས། །རབ་བརྟན་ཚེ་སྦྱིན་ངོ་བོར་རྟག་ 
བརྟན་ཤོག །ཚུལ་ཁྲིམས་རྩལ་རྗོགས་ཐུབ་བསྟན་གངས་ཀྱི་ 
རིར། །འགྱིངས་པའེ་ཏེང་འཛིན་གཡུ་རལ་ངོམ་བཞིན་དུ། །ཤེས་ 
རབ་གདོང་ལྔས་རྨོངས་པའི་ཀླད་པ་འགེམས། །རྒྱལ་མཆོག་ 

འཕྲོག་བྱེད་དབང་བོ་ཞབས་བརྟན་ཤོག །ཉམ་ཐག་སྨག་རུམ་ 
འཐེབས་པའེ་གངས་ཅན་འདིར། །མགོན་ཁྱོད་ཐུགས་རྡེའེ་སྒྲོན་ 
མེ་འབར་བའི་གཟིས། །ཕན་དང་བདེ་བའི་སྣང་བ་འགྱེད་བཞིན་ 
དུ། །སྲིད་མཐའི་བར་དུ་མི་གཡོ་རྟག་བརྟན་ཤོག །མི་ཤིགས་ 
འཁོར་ལོའི་རེ་ཁས་ཉེར་མཚན་པའི། །མི་འཇིགས་གདོང་ལྔས་ 
བཏེག་པའི་གསེར་གྱི་ཁྲིར། །མི་འགྱུར་ཆོས་བདུན་ངོ་བོར་རྟག་ 
བཞུགས་ནས། །མི་ནུབ་རྒྱལ་བསྟན་སྤེལ་བའི་དཔལ་དུ་ 
ཤོག །དབང་ཕྱོགས་ཤར་རིའེ་ཕྲག་ནས་ཉེར་འཆར་བའི། །དབང་ 
| ཕྱག་བརྒྱད་ལྡན་མཆོག་སྤྲུལ་པདྨོའི་གཉེན། །དབང་དང་ཉེ་དབང་ 
ལ་སོགས་དྲེགས་ལྡན་ཀུན། །དབང་བྱེད་འཕྲིན་ལས་འོད་བརྒྱ་ 
འགྱེད་པར་ཤོག །ནམ་ཡང་མི་ཉམས་ཐུགས་རྡེའི་རྩ་བ་བརྙིང་། །དགེ་ 
བཅུའི་ཁྲིམས་ཀྱི་ཡལ་འདབ་སྟོང་གྲོལ་ཞིང་། །བདེ་སྐྱིད་རྫོགས་ 
ལྡན་དཔལ་གྱི་གྲིབ་བསིལ་གྱིས། །འགྲོ་བ་ཀུན་ལ་ངལ་གསོ་སྟེར་ 
བར་ཤོག །འདུལ་བཞེའེ་ཆོ་འཕྲུལ་ཆེན་པོའི་འཇུག་པ་བཅུས། །ཕྱི་ 
ནང་གདུལ་དཀའི་ཁེངས་ལྡན་ཀུན་བཏུལ་ནས། །རྨད་བྱང་མངའ་ 
ཐང་ཆོས་འབྱོར་དགེ་མཚན་རྣམས། །ལྷག་པར་འཕེལ་བའི་ 
དགའ་སྟོན་རྒྱས་པར་ཤོག །གང་གི་མཐུ་སྟོབས་རྡོ་རྗེ་གདེངས་ 
ཙཿ མ་གྱིས། །ལུགས་ཟུང་སྐབས་གསུམ་དཔལ་ལ་འཁུ་བ་ཡི། །མི་ 

བསྲུན་དབང་པོའི་དགྲ་ཡི་དཔུང་ཚོགས་ཀུན། །ཕྱེ་མར་བརླག་ 
པའི་གྲགས་སྙན་འབར་གྱུར་ཅིག །ཕུན་ཚོགས་དགའ་བ་བརྒྱ་ 
ཕྲག་དཔལ་གྱིས་ཕྱུག །ཕུན་ཚོགས་སྡེ་བཞིའི་དཔལ་ལྡན་ཕོ་བྲང་ 
ཆེའི། །ཕུན་ཚོགས་ཆབ་སྲིད་དབྱར་མཚོའི་རྗེས་འགྲོ་ཞིང་། །ཕུན་ 
ཚོགས་ཕྱོགས་ལས་རྣམ་པར་རྒྱལ་གྱུར་ཅིག །འདི་སྨྲ་པོ་ཡི་སྲོག་ 
ཀི་ཀཐ་ཡང། །མི་ཤགས་རྡོ་རིགསས་སུ་ཏུག་གཏན་ཅིང། །གང་ 
གིས་རྒྱལ་ཐབས་འཕྲིན་ལས་རྒྱལ་མཚན་ཆེ། །བསོད་ནམས་ 
དཔུང་པས་སྲིད་རྩེར་སྒྲེང་གྱུར་ཅིག །སྒོ་གསུམ་འགལ་རྐྱེན་ཉེར་ 
འཚེས་མི་རེག་ཅིང་། །ཐོས་དོན་རྩེ་གཅིག་སྒྲུབ་ལ་གཞོལ་བའེ་ 
མཐུས། །མུར་བདེ་རིམ་གཉིས་ལམ་ལས་ཚེགས་མེད་དུ། །མཆོག་ 
མཐུན་དངོས་གྲུབ་བདེ་བླག་ཐོབ་གྱུར་ཅིག །ས་ཡི་བདག་པོའི་ 
རྒྱལ་ཐབས་འཕྲིན་ལས་རྣམས། །ལེགས་ཉེས་རྣམ་པར་འབྱེད་ 
པའི་བློ་གྲོས་ཀྱིས། །ཆོས་བཞིན་སྐྱོང་བའི་བཀའ་ཡི་ཕྱིང་སང་ 
ཚོགས། །མི་ཉམས་ཡར་ཟླའེ་དཔལ་ལ་འགྲན་གྱུར་ཅིག །རིས་ 
མེད་རྒྱལ་བསྟན་སྤྱི་དང་ཁྱད་པར་དུ། །བློ་བཟང་རྒྱལ་བ་གཉིས་ 
པའི་རིང་ལུགས་མཚོ། །བཤད་སྒྲུབ་ཚར་གྱིས་ཉིན་བཞིན་ 
ཡོངས་འཕེལ་ནས། །ནམ་ཡང་ཉམས་ཤིང་བྲི་བ་མ་གྱུར་ཅིག །དེ་ 
འཛིན་སྐྱེས་བུ་ཀླུ་ཡི་དབང་པོ་རྣམས། །མཁས་ཚུལ་གསུམ་གྱི་ 

གདེངས་ཀས་ཉེར་མཛེས་ཤིང་། །བསྡུ་དངོས་རྣམ་བཞིའེ་ནོར་བུ་ 
ཐོགས་པ་ཡིས། །ཐུབ་བསྟན་ཆུ་ཀླུང་སྤེལ་བའེ་མཐུ་ལྡན་ཤོག །འཕགས་ 
ནོར་བདུན་གྱིས་ཕྱུག་པའི་དགེ་འདུན་སྡེ། །ཐུགས་མཐུན་ཁྲིམས་ 
གཙང་ཐོས་བསམ་སྒོམ་གསུམ་དང་། །འཆད་རྩོད་རྩོམ་སོགས་ 
ཆོས་ལྡན་བགྱི་བ་ཡིས། །རྒྱལ་བསྟན་འཛིན་ལ་འགོག་པ་མེད་ 
པར་ཤོག །འཇིག་ཉེན་སྤྱི་དང་བྱེ་བྲག་རྒྱ་ཧོར་བོད། །མི་དགེ་གྲང་ 
ངན་དྭགུཧ་ཀི་ཛུས་ཧུབ་ནས། །བདེ་དགེ་ཏྱདདྲ་ཀྱི་ཟུ་མ་ཡོས་ 
བསྐྱེད་བསྲིངས་པས། །རྗོགས་ལྡན་དབྱར་གྱི་བཞིན་རས་ངོམ་ 
པར་ཤོག །རེང་ནས་བསྟན་ལ་ལོག་པར་འཁུ་བ་ཡི། །གདུག་པའི་ 
ལྷ་མིན་ཀླ་ཀློའི་ཕྱོགས་གྱུར་སོགས། །མི་བསྲུན་མཐའ་ཡི་རྒྱལ་ 
པོའི་བསམ་སྦྱོར་རྣམས། །རང་སར་ཞི་ཞིང་ནུས་སྟོབས་ཉམས་ 
པར་ཤོག །ཚེ་རབས་ཀུན་ཏུ་ཕྱག་ན་པད་དཀར་འཆང་། ཐེག་ 
མཆོག་བཤེས་གཉེན་དམ་པའི་ཚུ་ ལ་སྟོན་པས། །རྗེས་བཟུང་འགྲོ་ 
ཀུན་ས་ལམ་མཐར་ཕྱིན་ནས། །རང་གཞན་དོན་གཉིས་ལྷུན་གྱིས་ 
འགྲུབ་པར་ཤོག །རིང་ནས་བཞིན་འགྲོགས་པའི་དམག་ཟོར་ 
རྒྱལ། །བེག་རྩེ་ལྕམ་དྲལ་རྒྱལ་ཆེན་སྐུ་ལྔ་དང་། །ཁྱད་པར་བཀའ་ 
སྲུང་རྡོ་རྗེ་དྲག་ལྡན་གྱིས། །རྣམ་བཞིའི་འཕྲིན་ལས་གཡེལ་བ་ 
མེད་པར་སྒྲབས། །བསླུ་མེད་སྐྱབས་གནས་ཀུན་གྱི་བྱིན་རླབས་ 

དང་། །ཆོས་ཉིད་འབུར་ཐ་ཡིད་བའི་བདེན་སོབས་དར། །ལྟག་ 
བསམ་དག་པའི་མཐུ་ཡིས་སྨོན་པའེ་དོན། །གེགས་མེད་ལྷུན་ 
གྱིས་འགྲུབ་པའི་བཀྲ་ཤིས་ཤོག །ཅེས་རང་ཅག་ཁ་བ་རི་བ་རྣམས་ཀྱི་མེ་ 
ཏོག་གང་ལ་ཕོག་པའི་ལྷ་སྐལ་སྲིད་ཞིའི་གཙུག་རྒྱན་༧གོང་ས་ལྷ་མིའི་རྣམ་འདྲེན་སྐུ་ 
འཕྲེང་བཅུ་བཞི་པ་ཆེན་པོ་རྗེ་བཙུན་འཇམ་དཔལ་ངག་དབང་བློ་བཟང་ཡེ་ཤེས་བསྟན་ 
འཛི་ན་རྒྱ་མཚོ་སྲིད་གསུམ་དབང་སྒྱུར་མཚུངས་པ་མེད་པའི་སྡེ་དཔལ་བཟང་པོ་ 
མཆོག་ཉིད། ཚུལ་བསྟན་རྒྱལ་བའི་རིང་ལུགས་ལ་རིམ་གྱིས་སློབ་པའེ་གསན་བསམ་ 
སྒོམ་པ་མཐར་ཕྱིན་ཏེ་གསུམ་ལྡན་སྡོམ་བརྩོན་རྒྱལ་པོའི་ཚུལ་གྱིས་ས་སྟེང་རྒྱལ་ 
བསྟན་ཡོངས་རྗོགས་ཀྱི་བདག་པོར་བཞེངས་རྒྱུའི་ཐོག་མའི་རྟེན་འབྲེལ་གྱི་སྒོ་འཕར་ 
དབྱེ་བའི་སླད་དུ། མཐོན་མཐེང་རལ་བའི་ལན་བུ་དོར་ནས་ཚངས་པར་སྤྱོད་པའི་ 
མཚན་སྙན་གྱི་ཅོད་པཌ་སྤྱི་བོར་བཅིངས་པ་དང་ཆབས་ཅིག་མི་འཇྲིགས་གདོང་ལྔས་ 
བཏེགས་པའི་གསེར་གྱི་ཁྲི་འཕང་མཐོན་པོར་ཞབས་ཟུང་རྡོ་རྗེའི་རང་ཁམས་སུ་བརྟན་ 
ཅིང་། ཆོས་སྲིད་ཀྱི་བཞེད་དོན་མཐའ་དག་གེགས་མེད་བདེ་བླག་ཏུ་འགྲུབ་པའེ་ཞབས་ 
བརྟན་གསོལ་འདེབས་སྨོན་ལམ་བདེན་ཚིག་གི་མཚམས་སྦྱོར་དང་བཅས་པ་ཡིད་ 
བཞིན་དབང་གི་རྒྱལ་པོའི་དོ་ཤལ་ཞེས་བྱ་བ་འདེ་བཞིན། མཆོད་ཡོན་གོང་སའི་ 
ལུགས་ཟུང་འཕྲིན་ལས་ཀྱི་གདུགས་དཀར་དགུང་དུ་འདེགས་པ་ལ་གཞན་དྲིང་མི་ 
འཇོག་པའི་རྣམ་དཔྱོད་དགེ་བ་བཀའ་བློན་རྣམས་དང་། སྐུ་བཅར་སྤྱི་ཁྱབ་མཁན་པོས་ 
དབུས། བོད་ལྗོངས་ལྷ་སྡེ་མི་སྡེས་མགྲེན་གཅིག་ནས་སྲིད་དུ་རིང་བའི་ལྷ་རྫས་ཀྱིས་ 
ཐོག་དྲངས། བདོག་པའེ་དངོས་པོ་རྱ་ནོམ་པའི་གནང་སྐྱེས་དང་བཅས་ནན་ཏན་ཆེན་ 
པོས་བསྐུལ་མ་མཛད་པ་དང་དུ་བླངས་ཏེ་རྒྱལ་ཐབས་འཕྲིན་ལས་ཀྱི་འཁུར་འཛིན་ 
སྲིད་སྐྱོང་མིང་འཛིན་རྭ་སྒྲེང་ཨ་ཆི་ཐུ་ཧོ་ལིང་ཧོ་ཐོག་ཐུ་ནོ་མན་ཧན་ཐུབ་བསྟན་འཇམ་ 

དཔལ་ཡེ་ཤེས་བསྟན་པའི་རྒྱལ་མཚན་དུ་འབོད་པས་འཕགས་མཆོག་ཕྱག་ན་པདྨོ་ 
ཉིད་ལ་བདེན་ཚིག་འགྲུབ་པའི་གསོལ་འདེབས་ཕུར་ཚུགས་བགྱིས་ཏེ་བཞི་སྡེ་དགའ་ 
ལྡན་བསམ་གཏན་གླིང་གི་གཟིམས་ཆུང་ཀུན་བཟང་བདེ་ལྡན་དགའ་ཚལ་དུ། རབ་རྒྱལ་ 
ས་ཡོས་སྨིན་ཟླའི་དཀར་ཕྱོགས་ཀྱི་རྒྱལ་བ་དང་པོའི་ཉིན་བྲིས་པ་སིདྡྷི་རསྟུ། ། 


༄༅། །ལམ་གཙོ་རྣམ་གསུམ་བཞུགས་སོ། ། 


༄༅། །རྗེ་བཙུན་བླ་མ་རྣམས་ལ་ཕྱག་འཚལ་ལོ། །རྒྱལ་ 
བའི་གསུང་རབ་ཀུན་གྱི་སྙིང་པོའི་དོན། །རྒྱལ་སྲས་དམ་པ་ 
རྣམས་ཀྱིས་བསྔགས་པའི་ལམ། །སྐལ་ལྡན་ཐར་འདོད་རྣམས་ 
ཀྱི་འཇུག་ངོགས་དེ། །ཇི་ལྟར་ནུས་བཞིན་བདག་གིས་བཤད་ 
པར་བྱ། །གང་དག་སྲིད་པའི་བདེ་ལ་མ་ཚགས་ཤིང་། །དལ་ 
འབྱོར་དོན་ཡོད་བྱ་ཕྱིར་བརྩོན་པ་ཡི ས། ། རྒྱལ་བ་དགྱེས་པའི་ 
ལམ་ལ་ཡིད་རྟོན་པའི། །སྐལ་ལྡན་དེ་དག་དང་བའི་ཡིད་ཀྱིས་ 
ཉོན། །རྣམ་དག་ངེས་འབྱུང་མེད་པར་སྲིད་མཚོ་ཡི། །བདེ་འབྲས་ 
དོན་གཉེར་ཞི་བའེ་ཐབས་མེད་ལ། །སྲིད་ལ་བརྐམ་པ་ཡིས་ཀྱང་ 
ལུས་ཅན་རྣམས། །ཀུན་ནས་འཆིང་ཕྱིར་ཐོག་མར་ངེས་འབྱུང་ 
བཙལ། །དལ་འབྱོར་རྙེད་དཀའ་ཚེ་ལ་ལོང་མེད་པ། །ཡིད་ལ་ 

གོམས་པས་ཆེ་འདིའིེ་སྣང་ཤས་ལྡོག །ལས་འབྲས་མི་བསླུ་འཁོར་ 
བའི་ ག་བསྔལ་རྣམས། །ཡང་ཡང་བསམ་ན་ཕྱི་མའི་སྣང་ཤས་ 
ལྡོག།དེ་ལྟར་གོམས་པས་འཁོར་བའི་ཕུན་ཚོགས་ལ། །ཡིད་སྨོན་ 
སྐད་ཅིག་ཙམ་ཡང་མི་སྐྱེ་ཞིང་། །ཉིན་མཚན་ཀུན་ཏུ་ཐར་པ་དོན་ 
གཉེར་བློ།།བྱུང་ན་དེ་ཚེ་ངེས་འབྱུང་སྐྱེས་པ་ལགས།།ངེས་འབྱུང་ 
དེ་ཡང་རྣམ་དག་སེམས་བ སྐྱེད་ཀྱིས། །ཟིན་པ་མེད་ན་བླ་མེད་ 
བྱང་ཆུབ་ཀྱི། །ཕུན་ཚོ་: གས་བདེ་བའི་རྒྱུ་རུ་མི་འགྱུར་བས། །བློ་ 
ལྡན་རྣམས་ཀྱིས་བྱང་ཆུབ་སེམས་མཆོག་བསྐྱེད། །ཤུགས་དྲག་ 
ཆུ་བོ་བཞི་ཡི་རྒྱུན་གྱིས་ཁྱེར། །བཟློག་དཀའ་ལས་ཀྱི་འཆིང་ 
བ་དམ་ཕོས་བསྡམས། །བདག་འཛིན་ལྕགས་ཀྱི་དྲ་བའི་སྦྲབས་ 
སུ་ཚུད། །མ་རིག་མུན་པའི་སྨག་ཆེན་ཀུན་ནས་འཐིབས། །མུ་ 
མེད་སྲིད་པར་སྐྱེ་ཞིང་སྐྱེ་བ་རུ། །སྡུག་བསྔལ་གསུམ་གྱིས་རྒྱུན་ 
ཆད་མེད་པར་མནར། །གནས་སྐབས་འདི་འདྲར་གྱུར་པའི་མ་ 
རྣམས་ཀྱི། །ངང་ཚུལ་བསམས་ནས་སེ མས་མཆོག་བསྐྱེད་པར་ 
མཛོད། །གནས་ལུགས་རྟོགས་པའི་ཤེས་རབ་མི་ལྡན་ན། །ངེས་ 
འབྱུང་བྱང་ཆུབ་སེམས་ལ་གོམས་བྱས་ཀྱང་། །སྲིད་པའི་རྩ་བ་ 
གཅད་པར་མི་ནུས་པས། །དེ་ཕྱིར་རྟེན་འབྲེལ་རྟོགས་པའི་ཐབས་ 
ལ་འབད། །གང་ཞིག་འཁོར་འདས་ཆོས་རྣམས་ཐམས་ཅད་ 

ཀྱི། །རྒྱུ་འབྲས་ནམ་ཡང་བསླུ་བ་མེད་མཐོང་ཞིང་། །དམིགས་པའེ་ 
གཏད་སོ་གང་ཡིན་ཀུན་ཞིག་པ། །དེ་ནི་སངས་རྒྱས་དགྱེས་པའི་ 
མམ་ལ་ཞུགྐས། །སྣང་བ་རྟེན་འབྲེལ་བསླུ་བ་མེད་པ་དང་། །སྟོང་ 
པ་ཁས་ལེན་བྲལ་བའི་གོ་བ་གཉེས། །ཇི་སྲིད་སོ་སོར་སྣང་བ་ 
ད་མིད་དུ། །ད་དུང་ཐུབ་བའི་དགོངས་བརྟོགས་པ་མེད། །ནས་ 
ཞིག་རེས་འཇོག་མེད་པར་ཅིག་ཅར་དུ། །རྟེན་འབྲེལ་མི་བསླུར་ 
མཐོང་བ་ཙམ་ཉིད་ནས། །ངེས་ཤེས་ཡུལ་གྱི་འཛིན་སྟངས་ཀུན་ 
འཇིག་ན། །དེ་ཚེ་ལྟ་བའི་དཔྱད་པ་རྫོགས་པ་ལགས། །གཞན་ 
ཡང་སྣང་བས་ཡོད་མཐའ་སེལ་བ་དང་། །སྟོང་པས་མེད་མཐའ་ 
སེལ་ཞིང་སྟོང་པ་ཉིད། །རྒྱུ་དང་འབྲས་བུར་འཆར་བའིེ་ཚུལ་ 
ཤེས་ན། །མཐར་འཛིན་ལྟ་བས་འཕྲོག་པར་མི་འགྱུར་རོ། །དེ་ 
ལྟར་ལམ་གྱི་གཙོ་བོ་རྣམ་གསུམ་གྱི།།གནད་རྣམས་རང་གིས་ཇི་ 
བཞིན་རྟོགས་པའི་ཚེ། །དབེན་པ་བསྟེན་ཏེ་བརྩོན་འགྲུས་སྟོབས་ 
བསྐྱེད་ནས། །གཏན་གྱི་མདུན་མ་མྱུར་དུ་སྒྲུབས་ཤིག་བུ། །སྐུ་ལ་ 
མཚན་དཔེའི་དཔལ་འབར་ཞིང་། །གསུངས་དབྱངས་ཡན་ལག་ 
དྲུག་ཅུ་ལྡན། །ཐུགས་ནི་ཟབ་ཡངས་མཁྱེན་བརྩེའི་གཏེར། །རྒྱལ་ 
ཚབ་དམ་པའེ་བྲཀྲ་ཤིས་ཤོག །དཔལ་ལྡན་བླ་མའི་རྣམ་པར་ཐར་ 
པ་ལ། །སྐད་ཅིག་ཙམ་ཡང་ལོག་ལྟ་མི་སྐྱེས་ཞིང་། །ཅི་མཛད་ 


ཤཿ གནས་བཅུ། 

ལེགས་པར་མཐོང་བའི་མོས་གུས་ཀྱིས། །བླ་མའི་བྱིན་རླབས་ 
སེམས་ལ་འཇུག་པར་ཤོག །ཅེས་པ་འདི་ནི་མང་དུ་ཐོས་པའི་དགེ་སློང་བློ་ 
བཟང་གྲགས་པའི་དཔལ་གྱིས་ཚྭ་ཁོ་དབོན་པོ་ངག་དབང་གྲགས་པ་ལ་གདམས་པའོ། ། 


༄༅། །གནས་བཅུ་བཞུགས་སོ། ། 


༄༅། །ཕྱོགས་དུས་ཀུན་གནས་སྐྱབས་གསུམ་བཀའ་ 
སྡོད་ བཅས། །ཉོན་ མོངས་འགྲོ་ལ་ མཁྱེན་ ་བརྩེས་རབ་ ་དགོངས་ 
ནས། །དཔག་མེད་ཞིང་ནས་ཐོགས་མེད་རྡུ་འཕྲུལ་གྱིས། །འདེར་ 
གཤེགས་མཆོད་སྤྲིན་རྒྱ་མཚོའི་དབུས་བཞུགས་གསོལ། །ལག་ 
མཐིལ ་ལྟར་མཉམ་ རིན་ ཆེན་ རྒྱན་ གྱིས་ སྤྲས། །ལྗོན་ཤིང་ཆུ་ 
མཚོས་བརྒྱན་པའི་ས་གཞིའི་དབུས། །རིན་ཆེན་ལས་གྲུབ་གྲུ་ 
བཞི་སྒོ་བཞི་པ། །པདྨ་ཉི་ཟླས་བརྒྱན་པའི་གདན་སྟེང་དུ།།ཐུགས་ 
རྗེས་རྩོད་པའི་དུས་ཀྱི་གདུལ་བྱ་རྣམས། །རྣམ་གྲོལ་ལམ་ལ་ 
འགོད་མཛད་འགྲོ་བའེ་མགོན། །ཐུབ་པ་མཆོག་དང་གནས་བརྟན་ 
ཆེན་པོ་རྣམས། །འཁོར་དང་བཅས་པ་གནས་འདིེར་གཤེགས་ 
སུ་གསོལ། །ཕྱོགས་བཅུའི་རྒྱལ་བ་སྲས་བཅས་ཐམས་ཅད་ 
དང་། །ཤེ ས་རབ་མེ་འབར་ཉོན་མོངས་མཚོ་ 'སྐེམ་ཞིང་། །རྣམ་ 


གནས་བཅུ། 19 
གྲོལ་བསོད་ནམས་ཞིང་དུ་བཀས་བསྟོད་པའི། །ཕྱོགས་བཅུའི་ 
ཉན་ཐོས་གགི་ཞུན་བཞུགས་སུ་འཚལ། །ཡོན་སྦྱི་རྲམ་ཚོད་ 
པའི་གནས་སུ་སྤྱན་འདྲེན་ན། །འགྲོ་བའི་དོན་ཕྱིར་མཆོད་ཀྱིས་ 
གཤེགས་སོ་གསོག། །འགྲོ་བའི་མགོན་བོ་ཤཱཀྱ་སེངྒེ་ཡིས། །སངས་ 
རྒྱས་བསྟན་པ་གང་གི་ཕྱག་ཏུ་བཞག །གསུང་རབ་རིན་ཆེན་ 
སྒྲོམ་གྱི་ཁ་འབྱེད་པ། །ཆོས་སྐྱོང་དགྲ་བཅོམ་ཆེན་པོ་བཞུགས་ 
སོ་འཚལ། །དམ་ཆོས་སྤེལ་བའེ་སྨད་དུ་སྤྱན་འདྲེན་ན། །འགྲོ་ 
བའེ་དོན་ཕྱིར་མཆོད་ཀྱིས་གཤེགས་སུ་གསོལ། །ཐུབ་པས་ 
བཀའ་བསྒོས་བསྟན་པའི་རྒྱལ་མཚན་འཛིན། །ཡན་ལག་འབྱུང་ 
དང་མ་ཕམ་ནགས་ན་གནས། །དུས་ལྡན་རྡོ་རྗེ་མོའི་བུ་བཟང་པོ་ 
དང་། །གསེར་བེའུ་བྷ་ར་རྷ་ཛ་གསེར་ཅན་མཆོག །འཕགས་ 
པ་བ་ཀུ་ལ་དང་སྒྲ་གཅན་འཛིན། །ལམ་ཕྲན་བྷ་ར་དྷ་ཛ་བསོད་ 
སྙོམས་ལེན། །ལམ་བསྟན་ཀླུའི་སྡེ་སྦེད་བྱེད་མི་ཕྱེད་པ། །འཁོར་ 
དང་བཅས་པ་གནས་འདིར་གཤེགས་སུ་གསོལ། །སྤངས་དང་ 
ཡེ་ཤེས་ཕུན་ཚོགས་སངས་རྒྱས་ཀྱང་། །གདུལ་བྱའི་དབང་ 
གིས་ཉན་ཐོས་ཚུལ་འཛིན་པ། །ཁྱད་པར་ཅན་གྱི་འཕྲིན་ལས་ 
ཆོས་སྐྱོང་བའེ། །གནས་བརྟན་བཅུ་དྲུག་འདིར་བྱོན་གདན་ལ་ 
ཐཙགས། བདཾ་གྲཤཾགས་བཀཉ་བུང་གཱཅོ་རྲ་མཛོད་བཏཐ 


རོ གནས་བཅུ། 

བསྲུང་། །རང་དོན་དོར་ནས་འཁོར་བའི་ནགས་ཚལ་དུ། །གཞན་ 
ནོན་ལྷུར་མཛུད་གནས་བརྟན་བཅུ་དྲུག་པོ། །དམ་བཅས་ཐུགས་ 
རྗེའེ་དབང་གིས་གནས་འདེར་གཤེགས། །དགེ་བསྙེན་སྐྱབས་ 
གསོལ་བདེན་པའི་ཚིག་བརྟན་པ། །དཀོན་མཆོག་གསུམ་གྱི་ 
ཞབས་འབྲིང་མཆིས་སོ་འཚལ། །བསོད་ནམས་རིན་ཆེན་གླིང་ 
དུ་སྤྱན་འདྲེན་ན། །འགྲོ་བའི་དོན་ཕྱིར་མཆོད་ཀྱིས་གཤེགས་ 
སུ་གསོལ། ། ༈ བཅོམ་ལྡན་འདིར་ནི་བྱོན་པ་ལེགས། །བདག་ 
ཅག་བསོད་ནམས་སྐལ་པར་ལྡན། །ཇི་སྲིད་མཆོད་པ་བདག་ 
བགྱིད་ན། །དེ་སྲིད་བཅོམ་ལྡན་བཞུགས་སུ་གསོལ། །གང་གི་ 
དྲིན་གྱིས་བདེ་ཆེན་ཉིད། །སྐད་ཅིག་ཉིད་ལ་འཆར་བ་གང་། །བླ་ 
མ་རིན་ཆེན་ལྟ་བུའི་སྐུ། །རྡོ་རྗེ་ཅན་ཞབས་པད་ལ་འདུད། །བསྟན་ 
པ་རྒྱས་པར་བྱིན་གྱིས་ཆློབས །མགོན་པོ་ཐུགས་རྗེ་ཆེ་ལྡན་ 
པ། །ཐམས་ཅད་མཁྱེན་པས་སྟོན་པ་པོ། །བསོད་ནམས་ཡོན་ཏན་ 
རྒྱ་མཚོའི་ཞེང་། །དེ་བཞེན་གཤེགས་ལ་ཕྱག་འཚལ་ལོ། བསྟན་ 
པ་རྒྱས་པར་བྱིན་གྱིས་རློབས། །དག་པས་འདོད་ཚགས་བྲལ་ 
བར་གྱུར། །དགེ་བས་ངན་སོང་ལས་གྲོལ་ཅིང་། །གཅིག་ཏུ་དོན་ 
དམ་མཆོག་གྱུར་པ། །ཞི་གྱུར་ཆོས་ལ་ཕྱག་འཚལ་ལོ། བསྟན་ 
པ་རྒྱས་པར་བྱིན་གྱིས་ཆློབས །གྲོལ་ནས་གྲོལ་བའི་ལམ་ཡང་ 


གནས་བཅུ། 2 
འཆད་མཉམ་གཞག་མཛད་ཕྱག་འཚལ། །བླ་མའི་སྐུ་ཚེ་བརྟན་པ་ 
དང་། །བསྟན་པ་རྒྱས་པར་བྱིན་གྱིས་ཆློབས། །གནས་མཆོག་ 
དམ་པ་ཁ་ཆེ་ན། །འཕགས་པ་གནས་བརྟན་གསེར་བེའུ། །དགྲ་ 
བཅོམ་ཆེན་པོ་ལྔ་བརྒྱས་བསྐོར། །རིན་ཆེན་ཞགས་པ་འཛིན་ 
ཕྱག་འཚལ། །བླ་མའི་སྐུ་ཚེ་བརྟན་པ་དང་། །བསྟན་པ་རྒྱས་པར་ 
བྱིན་གྱིས་ཆློབས། །ནུབ་ཀྱི་བ་ལང་སྦྱོད་གླིང་ན། །བྷ་ར་དྷ་ཛ་ 
གསེར་ཅན་ནི། །དྲག་བཅོམ་ཆེན་པོ་བདུན་བརྒྱས་བསྐོར། །ཕྱག་ 
གཉིས་མཉམ་གཞག་མཛད་ཕྱག་འཚལ། །བླ་མའི་སྐུ་ཚེ་བརྟན་ 
པ་དང་ །བསྟན་པ་རྒྱས་པར་བྱིན་གྱིས་ཆློབས། །བྱང་གི་སྒྲ་ 
མི་སྙན་ན་ནི། །འཕགས་པ་གནས་བརྟན་བ་ཀུ་ལ། །དགྲ་བཅོམ་ 
ཆེན་པོ་དགུ་བརྒྱས་བསྐོར། །ཕྱག་གཉིས་ནེའུ་ལེ་འཛིན་ཕྱག་ 
འཆཚ་ལ། །བླ་མའི་སྐུ་ཆེ་བརྟན་པ་དང་ །བསྟན་པ་རྒྱས་པར་ 
བྱིན་གྱིས་ཆློབས། །པྲི་ཡང་ཀུ་ཡི་གླིང་ན་ནི། །འཕགས་པ་ 
གནས་བརྟན་སྒྲ་ཅན་འཛིན། །དགྲ་བཅོམ་སྟོང་དང་ཆིག་བརྒྱས་ 
བརྟན་པ་དང་། །བསྟན་པ་རྒྱས་པར་བྱིན་གྱིས་ཆློབས། །བྱ་ 
རྒོད་ཕུང་པོའི་རི་བོ་ལ། །འཕགས་པ་གནས་བརྟན་ལམ་ཕྲན་ 
བསྟན། །དགྲ་བཅོམ་སྟོང་དང་དྲུག་བརྒྱས་བསྐོར། །ཕྱག་གཉེས་ 

མཉམ་གཞག་མཛད་ཕྱག་འཚལ། །བླ་མའི་སྐུ་ཚེ་བརྟན་པ་ 
དང་། །བསྟན་པ་རྒྱས་པར་བྱིན་གྱིས་ཆློབས། ། ཤར་ཀྱི་ལུས་ 
འཕགས་གླིང་ན་ནི། །བྷ་ར་རྷ་ཛ་བསོད་སྙོམས་ལེན། །དགྲ་ 
བཅོམ་སྟོང་ཕྲག་གཅིག་གིས་བསྐོར། །གླེགས་བམ་ལྷུང་བཟེད་ 
འཛིན་ཕྱག་འཚལ། །བླ་མའི་སྐུ་ཆེ་བརྟན་པ་དང་། །བསྟན་པ་ 
རྒྱས་པར་བྱིན་གྱིས་ཆློབས། །ལྷ་གནས་སུམ་ཅུ་རྩ་གསུམ་ 
ན། །འཕགས་པ་གནས་བརྟན་ལམ་བསྟན་ནི། །དགྲ་བཅོམ་ཆེན་ 
པོ་དགུ་བརྒྱས་བསྐོར། །གླེགས་བམ་ཆོས་འཆད་མཛད་ཕྱག་ 
འཚལ། །བླ་མའི་སྐུ་ཚེ་བརྟན་པ་དང་། །བསྟན་པ་རྒྱས་པར་ 
བྱིན་གྱིས་ཆློབས། །རི་ཡི་རྒྱལ་པོ་ངོས་ཡངས་ལ། །འཕགས་ 
པ་གནས་བརྟན་ཀླུ་ཡི་སྡེ། །དགྲ་བཅོམ་སྟོང་དང་ཉེས་བརྒྱས་ 
བསྐོར། །བུམ་པ་འཁར་གསིལ་འཛིན་ཕྱག་འཚལ། །བླ་མའི་སྐུ་ 
ཆེ་བརྟན་པ་དང་། །བསྟན་པ་རྒྱས་པར་བྱིན་གྱིས་རློབས། །རི་ཡི་ 
རྒྱལ་ཕོ་བི་ཧུ་ལ། །འཕགས་པ་གནས་བརྟན་སྲེད་བྱེད་ནི། །དགྲ་ 
བཅོམ་སྟོང་དང་བཞི་བརྒྱས་བསྐོར། །ཕྱག་གཉིས་གླེགས་བམ་ 
འཛིན་ཕྱག་འཚལ། ། བླ་མའེ་སྐུ་ཚེ་བརྟན་པ་དང་། ། བ སྙན་པ་ རྒྱས་ 
པར་བྱིན་གྱིས་ཆརློབས། །གངས་ཅན་རི་ཡི་རྒྱལ་ཕོ་ལ། །འཕགས་ 
པ་གནས་བརྟན་མི་ཕྱེད་པ། །དགྲ་བཅོམ་སྟོང་ཕྲག་གཅིག་གིས་ 


གནས་བཅུ། ཧོ 
བསྐོར། །བྱང་ཆུབ་མཆོད་རྟེན་འཇི་ན་ཕྱག་འཚལ། །ཟླ་མའི་སྐུ་ 
ཆེ་བརྟན་པ་དང་། །བསྟན་པ་རྒྱས་པར་བྱིན་གྱིས་ཆློབས། །དགེ་ 
བསྙེན་དྷརྨ་ཏ་ལ་ནི། །རལ་པའི་ཐོད་བཅིངས་གླེགས་བམ་ 
འཁུར། །སྣང་བ་མཐའ་ཡས་མདུན་གནས་ཤིང་། །རྔ་ཡབ་བུམ་པ་ 
འཛིན་ཕྱག་འཚལ། ། བླ་མའེ་སྐུ་ཚེ་བརྟན་པ་དང་། ། བསྟན་པ་རྒྱས་ 
པར་བྱིན་གྱིས་རློབས། །ཡུལ་འཁོར་སྲུང་དང་འཕགས་སྐྱེས་ 
པོ། །སྤྱན་མི་བཟང་དང་རྣམ་ཐོས་སྲས། །རང་རང་འཁོར་འདུལ་ 
སྒོ་བཞི་བསྲུང། །རྒྱལ་ཆེན་བཞི་ལ་ཕྱག་འཚལ་ལོ། །བླ་མའི་སྐུ་ 
ཆེ་བརྟན་པ་དང་། །བསྟན་པ་རྒྱས་པར་བྱིན་གྱིས་ཆློབས། །ཕྱག་ 
བྱར་འོས་པ་ཐམས་ཅད་ལ། །ཞིང་རྡུལ་ཀུན་གྱི་གྲངས་སྟེད་ 
ཀྱི། །ལུས་བཏུད་པ་ཡིས་རྣམ་ཀུན་ཏུ། །མཆོག་ཏུ་དད་པས་ཕྱག་ 
འཚལ་ལོ། །བླ་མའེ་སྐུ་ཚེ་བརྟན་པ་དང་། །བསྟན་པ་རྒྱས་པར་ 
བྱིན་གྱིས་ཆློབས། ། ༈ ཇི་སྙེད་སུ་དག་ཕྱོགས་བཅུའི་འཇིག་རྟེན་ 
ན། །དུས་གསུམ་གཤེགས་པ་མི་ཡི་སེངྒེ་ཀུན། །བདག་གིས་མ་ 
ལུས་དེ་དག་ཐམས་ཅད་ལ། །ལུས་དང་ངག་ཡིད་དང་བས་ཕྱག་ 
བགྱིའོ།།བཟང་པོ་སྦྱོད་པའི་སྨོན་ལམ་སྟོབས་དག་གིས། །རྒྱལ་བ་ 
ཐམས་ཅད་ཡིད་ཀྱི་མངོན་སུམ་དུ། །ཞིང་གི་རྡུལ་སྙེད་ལུས་རབ་ 
བཏུད་པ་ཡིས། །རྒྱལ་བ་ཀུན་ལ་རབ་ཏུ་ཕྱག་འཚལ་ལོ། །རྡུལ་ 

གཅིག་སྟེང་ན་རྡུལ་སྟེད་སངས་རྒྱས་རྣམས། །སངས་རྒྱས་ 
སྲས་ཀྱི་དབུས་ན་བཞུགས་པ་དག །དེ་ལྟར་ཆོས་ཀྱི་དབྱིངས་ 
རྣམས་མ་ལུས་པར། །ཐམས་ཅད་རྒྱལ་བ་དག་གིས་གང་བར་ 
མོས། །དེ་དག་བསྔགས་པ་མི་ཟད་རྒྱ་མཚོ་རྣམས། །དབྱངས་ 
ཀྱི་ཡན་ལག་རྒྱ་མཚོའི་སྒྲ་ཀུན་གྱིས། །རྒྱལ་བ་ཀུན་གྱི་ཡོན་ཏན་ 
རབ་བརྗོད་ཅིང་། །བདེ་བར་གཤེགས་པ་ཐམས་ཅད་བདག་གིས་ 
བསྟོད། །མེ་ཏོག་དམ་པ་ཕྲེང་བ་དམ་པ་དང་། །སིལ་སྙན་རྣམས་ 
དང་བྱག་པ་གདུགས་མཆོག་དང་། །མར་མེ་མཆོག་དང་བདུག་ 
སྤོས་དམ་པ་ཡིས། །རྒྱལ་བ་དེ་དག་ལ་ནི་མཆོད་པར་བགྱི། །ན་ 
བཟའ་དམ་པ་རྣམས་དང་དྲི་མཆོག་དང་། །ཕྱེ་མ་ཕུར་མ་རི་རབ་ 
མཉམ་པ་དང་། །བཀོད་པ་ཁྱད་པར་འཕགས་པའི་མཆོག་ཀུན་ 
གྱིས། །རྒྱལ་བ་དེ་དག་ལ་ནི་མཆོད་པར་བགྱི། །མཆོད་པ་གང་ 
རྣམས་བླ་མེད་རྒྱ་ཆེ་བ། །དེ་དག་རྒྱལ་བ་ཐམས་ཅད་ལ་ཡང་ 
མོས། །བཟང་པོ་སྦྱོད་ལ་དད་པའི་སྟོབས་དག་གིས། །རྒྱལ་བ་ 
ཀུན་ལ་ཕྱག་འཚལ་མཆོད་པར་བགྱི། །འདོད་ཆགས་ཞེ་སྡང་ 
ཧཏ་ཐུག་ད་ང་གིས་ན། །ཞུས་དྲ་ཁགཏད་དེ་བཞིན་ཡིད་ 
ཀྱིས་ཀྱང་། །སྡིག་པ་བདག་གིས་བགྱིས་པ་ཅི་མཆིས་པ། །དེ་ 
དག་ཐམས་ཅད་བདག་གིས་སོ་སོར་བཤགས། །ཕྱོགས་བཅུའེ་ 

རྒྱལ་བ་ཀུན་དང་སངས་རྒྱས་སྲས། །རང་རྒྱལ་རྣམས་དང་ 
སློབ་དང་མི་སློབ་དང་། །འགྲོ་བ་ཀུན་གྱི་བསོད་ནམས་གང་ལ་ 
ཡང་། །དེ་དག་ཀུན་གྱི་རྗེས་སུ་བདག་ཡི་རང་། །གང་རྣམས་ 
ཕྱོགས་བཅུའི་འཇིག་རྟེན་སྒྲོན་མེ་རྣམས། །བྱང་ཆུབ་རིམ་པར་ 
སངས་རྒྱས་མ་ཆགས་བརྙེས། །མགོན་པོ་དེ་དག་བདག་གིས་ 
ཟམས་ཅད་ལ། འཁོར་ལོོ་བླ་ན་མེད་པ་བསྐོར་བར་བསྐུལ། །མྱ་ 
ངན་འདའ་སྟོན་གང་བཞེད་དེ་དག་ལ། །འགྲོ་བ་ཀུན་ལ་ཕན་ཞིང་ 
བདེ་བའི་ཕྱིར། །བསྐལ་པ་ཞིང་གིས་རྡུལ་སྙེད་བཞུགས་པར་ 
ཡང་། །བདག་གིས་ཐལ་མོ་རབ་སྦྱར་གསོལ་བར་བགྱི། ཕྱག་ 
འཚལ་བ་དང་མཆོད་ཅིང་བཤགས་པ་དང་། །རྗེས་སུ་ཡི་རང་ 
བསྐུལ་ཞིང་གསོལ་བ་ཡི། །དགེ་བ་ཅུང་ཟད་བདག་གིས་ཅི་ 
བསགས་པ། །ཐམས་ཅད་བདག་གིས་བྱང་ཆུབ་ཕྱིར་བསྔོའོ། ། 
༈ སངས་རྒྱས་སྤྲལ་པ་དགྲ་བཅོམ་འཕགས་པའི་ཚོགས། འགྲོ་ 
བའི་དོན་དུ་བསྟན་པ་སྐྱོང་མཛད་པ། །དཀོན་མཆོག་གསུམ་ 
དངོས་གནས་བརྟན་བཅུ་དྲུག་གིས། །བསྟན་པ་ཡུན་རེང་གནས་ 
པར་བྱིན་གྱིས་ཆློབས། །ཐུགས་རྡེའི་བདག་ཉིད་གནས་བརྟན་ 
བཅུ་དྲུག་གི། །འཁོར་ཚོགས་སྲིད་མཚོ་ལས་བརྒལ་ཉོན་མོངས་ 
མེད། །ཁི་དང་དྲུག་སྟོང་བཞི་བརྒྱའི་ཚོགས་རྣམས་ཀྱིས། །བསྟན་ 

པ་ཡུན་རིང་གནས་པར་བྱིན་གྱིས་ཆློབས། །སེམས་ཅན་ཀུན་ 
གྱི་གསོས་གྱུར་དགྲ་བཅོམ་པ། །རིག་དང་ཞབས་ལྡན་སྐྱེ་དགུའི་ 
སྦྱིན་གནས་ཆེ། །འཕགས་པའེ་གང་ཟག་ཆེན་པོ་ཁྱེད་རྣམས་ 
ཀྱིས།།བསྟན་པ་ཡུན་རིང་གནས་པར་བྱིན་གྱིས་རློབས།།བདག་ 
གཞན་དགེ་བའི་རྩ་བ་འདི་ཡི་མཐུས། །ཕན་བདེའི་འབྱུང་གནས་ 
བསྟན་པ་འཕེལ་གྱུར་ཅིག །སྡུག་བསྔལ་ཀུན་འབྱུང་མ་ལུས་རབ་ 
སྤངས་ནས། །སྲིད་པའི་རྒྱ་མཚོ་མུར་དུ་སྐེམ་པར་ཤོག །བསོད་ 
ནམས་རྒྱ་མཚོ་ཡོངས་སུ་རྫོགས་གྱུར་ཅིང་། །ཡེ་ཤེས་རྒྱ་མཚོ་ 
རྣམ་པར་དག་གྱུར་ཏེ། །ཡོན་ཏན་རྒྱ་མཚོ་མ་ལུས་ཀུན་རྫོགས་ 
ནས། །འཇིག་རྟེན་ཀུན་ལས་ཁྱད་པར་འཕགས་པར་ཤོག །ཚོགས་ 
གཉིས་མཐར་ཕྱིན་དུས་གསུམ་རྒྱལ་བ་ཡི། །འཕྲིན་ལས་སྒྲབ་ 
ཅིང་ཡོན་ཏན་རྣམ་དབྱེར་མེད། །སྐལ་བ་མཉམ་པའི་གདུལ་བྱ་ 
སྨིན་མཛད་པ། །མཉམ་མེད་བླ་མ་མཆོག་གི་བཀྲ་ཤིས་ཤོག །དུས་ 
གསུམ་རྒྱལ་བ་རྒྱལ་སྲས་ཐུགས་རྗེ་ཡིས། །ཉན་ཐོས་ཚུལ་ 
འཛིན་སྲིད་པ་ཇི་སྲིད་བར། །བསྟན་པ་སྐྱོང་ཞེང་འགྲོ་བའི་དོན་ 
མཛད་པའེ། །གནས་བརྟན་ཚེན་པོ་རྣམས་ཀྱི་བཀྲ་ཤིས་ཤོག །ཉིན་ 
མོ་བདེ་ལེགས་མཚན་བདེ་ལེགས། །ཉིན་མོའི་གུང་ལ་བདེ་ 
ལེགས་ཤིང་། །ཉིན་མཚན་རྟག་ཏུ་བདེ་ལེགས་པའི། །དཀོན་ 

མཆོག་གསུམ་གྱི་བཀྲ་ཤིས་ཤོག །འབད་དང་རྩོལ་བ་མ་དགོས་ 
པར། །ཡིད་བཞིན་ནོར་བུ་དཔག་བསམ་གྱི། །བསམ་པའི་རེ་བ་ 
སྐོང་མཛད་ཅིང་། །བསམ་པ་འགྲུབ་པའི་བཀྲ་ཤིས་ཤོག །ཐུབ་ 
དབང་གནས་བརྟན་བཅུ་དྲུག་འཁོར་བཅས་ལ། །གསོལ་བ་ 
བཏབ་པའི་ཕན་བདེ་ཀུན་གྱི་གཞི། །རྒྱལ་བའི་བསྟན་པ་ཡུན་རིང་ 
གནས་པ་དང་། །རྱོགས་དུས་ཀུན་ཏུ་དར་ཞིང་རྒྱས་གྱུར་ 
ཅིག །ལེགས་བཤད་རི་མོ་བཀྲ་བའི་ཡུང་གི་གོས། །རྣམ་དཔྱོད་ 
གསེར་གྱི་ཡུ་བ་ལ་བརྟེན་ཅིང་། །བསླབ་གསུམ་ནོར་བུའི་ཏོག་ 
གིས་རབ་མཚན་པའེ། །བསྟན་པའི་རྒྱལ་མཚན་ཕྱོགས་བཅུར་ 
ཚུགས་པར་ཤོག །ཆོས་ཀྱི་རྒྱལ་པོ་ཙོ་ང་ཁ་པའི། །ཆོས་ཚུལ་ 
རྣམ་པར་འཕེལ་བ་ལ། །གེགས་ཀྱི་མཚན་མ་ཞི་བ་དང་། །མཐུན་ 
རྐྱེན་མ་ལུས་ཚང་བར་ཤོག །བདག་དང་གཞན་གྱི་དུས་གསུམ་ 
དང་འབྲེལ་བའི་ཚོགས་གཉིས་ལ་བརྟེན་ནས་རྒྱལ་བ་བློ་བཟང་ 
གྲགས་པ་ཡི་བསྟན་པ་ཡུན་རིང་འབར་གྱུར་ཅིག 

༄༅། །རྗེའེ་གསང་བའི་རྣམ་ཐར་བཞུགས་སོ། ། 
༄༅། །ཆོས་ཀྱི་རྒྱལ་པོ་ཙོང་ཁ་པ་ལ་ཕྱག་འཚལ་ལོ། །གང་གི་ 
མཁྱེན་པ་རབ་ཡངས་ནམ་མཁའ་ལ། །ཇི་ལྟ་ཇི་སྙེད་མཁྱེན་པའི་ 
འོད་ཟེར་ཅན། །རྒྱལ་སྲས་ཉི་མ་རྗེ་བཙུན་ཆོས་ཀྱི་རྗེ། །དཔལ་ 
ལྡན་བླ་མའི་ཞབས་རྡུལ་སྤྱི་བོས་བསྟེན། ། ཁྱོད་ཀྱི་སྐུ་གསུང་ 
ཐུགས་ཀྱི་ཡོན་ཏན་རྣམས། །ཕྱོགས་བཅུར་བཞུགས་པའི་ 
རྒྱལ་བ་སྲས་བཅས་ཀྱིས། །མ་ལུས་བརྗོད་པར་མི་ནུས་འོན་ 
ཀྱང་ནི། །དད་པས་སྦེལ་ལ་ཅུང་ཟད་མཉན་པར་གྱིས། །ཡོན་ 
ཏན་རྒྱ་མཚོའི་བསྟོད་ཚིག་མེ་ཏོག་གི། །འཕྲེང་བ་སྤེལ་ལེགས་ 
བློ་གསལ་མགྲིན་པའི་རྒྱན། །དད་པའི་བསོད་ནམས་སྤེལ་ 
བའི་རིན་ཆེན་ནི། །བདག་གིས་བསྒྲབས་ལ་མཁས་རྣམས་ 
དགྱེས་པར་མཛོད། །ཁྱོད་ཀྱི་ལེགས་པར་སྤྱད་པའི་བསོད་ནམས་ 
སྤྲིན། །གདུལ་བྱའེ་དགེ་ལེགས་སྤེལ་བའི་ཆར་རྒྱུན་ཅན། །ཟྭབ་ 
དང་་རྒྱ་ཆེའི་སྙན་པའི་འབྲུག་སྒྲ་སྒྲོག །དཔལ་ལྡན་ཟླ་མ་ཆུ་ 
འཛིན་དབང་པོ་བཞིན། །ཏིང་འཛིན་བྱེ་བ་མང་ལ་དབང་བསྒྱུར་ 
ཞིང་། །ལེགས་བཤད་རྩོམ་དང་སྒྲབ་ལ་མངོན་བརྩོན་པ། །རྣལ་ 

འབྱོར་དབང་ཕྱུག་སྔགས་རིག་ཀུན་གྱི་གཙོ། །དཔལ་ལྡན་བླ་ 
མ་ལུས་ཅན་གཙུག་ན་རྒྱལ། །སྔོན་ཚེ་རྡོ་རྗེ་གདན་དུ་རྒྱལ་བ་ 
ལ། །རིན་ཆེན་ཤེལ་གྱི་ཕྲེང་བ་བརྒྱ་རྩ་གཅིག །ལེགས་པར་ 
ཡུལ་ཏེ་བྱང་ཆུབ་སེམས་བསྐྱེད་ནས། །ཡང་དག་ལྟ་བ་རྟོགས་ 
བའི་སྐལ་ལྡན་གྱུར། །དཔལ་ལྡན་བླ་མའི་ཞབས་ལ་གསོལ་བ་ 
འདེབས། །དགུང་ལོ་བདུན་ལ་རྗེ་བཙུན་གསང་བདག་དང་། །ཤིང་ 
རྟ་ཆེན་པོ་དཔལ་ལྡན་མར་མེ་མཛད། །མངོན་སུམ་གཟིགས་ 
ཤིང་རྒྱུན་དུ་རྗེས་བཟུང་བས། །སྔགས་དང་པ་རོལ་ཕྱིན་གཞུང་ 
གདམས་པར་ཤར། །དཔལ་ལྡན་བླ་མའི་ཞབས་ལ་གསོལ་ 
བ་འདེབས། །ཨིན་དྲ་ནི་ལའི་མདོག་ལྟར་རབ་སྔོ་བའི། །རབ་ 
འཇམ་པའི་དབྱངས། །མངོན་སུམ་གཟིགས་པ་རྡེ་བཙུན་ཚོས་ཀྱི་ 
རྗེ། །དཔལ་ལྡན་བླ་མའེ་ཞབས་ལ་གསོལ་བ་འདེབས། །དེ་ནས་ 
བརྩམས་ཏེ་རྡེ་བཙུན་མཁྱེན་པའི་གཏེར། །ནམ་འདོད་གཟིགས་ 
ཤིང་དཔལ་ལྡན་འདུས་པ་དང་། །ཤེས་རབ་པ་རོལ་ཕྱིན་གཞུང་ 
ཟབ་མོའི་དོན། །རྒྱུན་དུ་གསན་པ་རྒྱལ་སྲས་ཆོས་ཀྱི་རེ། །དཔལ་ 
ལྡན་བླ་མའེ་ཞབས་ལ་གསོལ་བ་འདེབས། །ཡན་ལག་བདུན་པའི་ 
ཆོ་ག་མཛད་པའི་ཚེ། །སངས་རྒྱས་སུམ་ཅུ་སོ་ལྔ་མངོན་སུམ་ 

དུ།།རང་རང་སྐུ་ཡི་དབྱིབས་དང་ཕྱག་མཚན་སོགས།།ཇི་བཞིན་ 
རྒྱུན་དུ་གཟིགས་པ་ཆོས་ཀྱི་རྗེ། །དཔལ་ལྡན་བླ་མའི་ཞབས་ལ་ 
གསོལ་བ་འདེབས། །གཡས་གཡོན་ཕྱག་གི་ཆོས་འཆད་ཕྱག་ 
རྒྱ་ཅན། །བཟང་པོའི་བཞུགས་སྟངས་མཛད་པའི་བྱམས་མགོན་ 
གྱིས། །སླར་ཡང་སྟོབས་བཅུ་མངའ་བ་གཤེགས་པ་བཞིན། །རྒྱལ་ 
བའེ་མཛད་པ་སྒྲུབ་པར་ལུང་བསྟན་པ། །དཔལ་ལྡན་བླ་མའི་ 
ཞབས་ལ་གསོལ་བ་འདེབས། །ལྷ་མིའི་སྟོན་པ་ཤཱཀྱའི་རྒྱལ་ 
བོ་དང་། །སྨན་གྱི་བླ་དང་འདྲེན་པ་འོད་དཔག་མེད། །འཁོར་ 
ཚོགས་རྒྱ་མཚོའི་དབུས་ན་ལྷམ་མེ་བ། །མངོན་སུམ་གཟིགས་ 
པ་རྒྱལ་སྲས་ཆོས་ཀྱི་རྗེ། །དཔལ་ལྡན་བླ་མའི་ཞབས་ལ་གསོལ་ 
བ་འདེབས། །དངོས་གྲུབ་འབྱུང་གནས་རྗེས་བཙུན་སྒྲོལ་མ་ 
དང་། །གཙུག་གཏོར་རྣམ་རྒྱལ་འཕགས་མ་འོད་ཟེར་ཅན། །ཧུཆ་ 
ཆད་ཀུན་སེལ་གཙུག་གཏོར་གདུགས་དཀར་སོགས། །ལྷག་ 
པའི་ལྷ་རྣམས་ཡང་ཡང་གསལ་བར་གཟིགས། །དཔལ་ལྡན་ 
བླ་མའི་ཞབས་ལ་གསོལ་བ་འདེབས། །རྒྱལ་སྲས་ཀླུ་སྒྲུབ་ 
རྗེ་བཙུན་སངས་རྒྱས་བསྐྱངས། །འཕགས་པ་ལྷ་དང་དཔལ་ 
ལྡན་ཟླ་བའེ་ཞབས། །རྣལ་འབྱོར་དབང་ཕྱུག་ཀླུ་ཡི་བྱང་ཆུབ་ 
རྣམས། །མངོན་སུམ་བྱོན་ནས་རྒྱུན་དུ་རྗེས་བཟུང་བ། །དཔལ་ 

ལྡན་བླ་མའི་ཞབས་ལ་གསོལ་བ་འདེབས། །ས་གསུམ་བརྙེས་པ་ 
འཕགས་པ་ཐོགས་མེད་དང་། །ཀུན་མཁྱེན་གཉེས་པ་རྒྱལ་སྲས་ 
དབྱིག་གི་གཉེན། །འཕགས་པས་རྡེས་བཟུང་ཕྱོགས་ཀྱི་གླང་པོ་ 
རྣམས།།མངོན་སུམ་བྱོན་ནས་རྒྱུན་དུ་རྗེས་བཟུང་ག།།དཔལ་ལྡན་བླ་ 
མའི་ཞབས་ལ་ག སོལ་བ་འདེབ ས།། སྨྲ་བའི་ཟླ་བ་ཆོས་ཀྱི་གྲག ར་ 
པ་དང་། །ཡོན་ཏན་འོད་དང་རྒྱལ་སྲས་ཤཱཀྱ་འོད། །ཞི་བ་ལྷ་དང་ 
དཔལ་ལྡན་ཨ་བྷ་ཡ། །མངོན་སུམ་བྱོན་ནས་རྒྱུན་དུ་རྗེས་བ ཟུང་ 
བ། །དབལ་ལྡན་བླ་མའི་ཞབས་ལ་གསོལ་བ་འདེབས། །ཨིན་ 
དྲ་བྷུ་ཏི་དཔལ་ལྡན་ས་ར་ཧ། །ལུ་ཡི་པ་དང་རྗེ་བཙུན་དྲིལ་བུའི་ 
ཞབས། །ནག་པོ་སྦྱོད་པ་པད་མའི་ངང་ཚུ་ ལ་སོགས། །མངོན་སུམ་ 
བྱོན་ན སཿ རྒྱན་དུ་རེ ས་བཟུང་བ། དཔལ་ལྡན་བླ་མའི་ ཞབས་ 
ལ་གསོལ་བ་འདེབས། །འདིེ་དག་གཞུང་ལ་བརྟེན་ནས་རང་ 
གཞན་ལ། །ཕན་བྱ་ར་ཆེ་འགུབ་བའི་རྟེན་འབྲེལ་ཞེས། །འཛམ་ 
པའི་དབྱངས་ཀྱིས་གསལ་བར་ལུང་བསྟན་ཅིང་། །གཞན་དོན་ 
ལྷུན་གྱིས་འགྲུབ་པའེ་སེམས་དཔའ་ཆེ །དཔལ་ལྡན་བླ་མའི་ 
ཞབས་ལ་གསོལ་བ་འདེབས། །ཞི་ལྷག་ཟུང་དུ་འབྲེལ་བའི་རྣལ་ 
འབྱོར་གྱི། །ཏིང་འཛིན་ཡར་ངོའི་ཟླ་ལྟར་འཕེལ་བ་ན། །བཅོམ་ 
ལྡན་རྡོ་རྗེ་འཇིགས་བྱེད་རབ་བརྗིད་པའི། །ཞལ་ཕྱག་ཡོངས་སུ་ 

རྗོགས་པའི་སྐུ་མཆོག་གཟིགས། །དཔལ་ལྡན་བླ་མའེ་ཞབས་ལ་ 
གསོལ་བ་འདེབས། །འཇམ་པའི་དབྱངས་དང་རྗེ་བཙུན་བླ་མ་ 
ཡི། ༈ཐུགས་ཀར་ཤེས་རབ་རལ་གྲིས་འབྲེལ་བ་ལས། །ཟག་མེད་ 
བདུད་རྩིའི་ཆུ་རྒྱུན་ཐུགས་ཀར་ཞུགས། །ལྷན་སྐྱེས་བདེ་བའི་ 
ཏིང་འཛིན་བཟང་པོ་འཁྲུངས། །དཔལ་ལྡན་བླ་མའི་ཞབས་ལ་ 
གསོལ་བ་འདེབས། །བདེ་བ་ཅན་དུ་སྐྱེ་བའི་སྨོན་ལམ་དང་། །མི་ 
ཕམ་མགོནགྱི་ཡང་དག་དོན་བསྟོད་པ། །དོན་གྱ་ོ་བ་གོ་ 
རིམ་འཇམ་དབྱངས་ཀྱིས། །གསལ་བར་གསུངས་ནས་ཚིག་ 
སྦྱོར་ལེགས་སྦྱར་བ། །དཔལ་ལྡན་བླ་མའེ་ཞབས་ལ་གསོལ་ 
བ་འདེབས། །སྐུ་གསུང་ཐུགས་རྟེན་རབ་གནས་མཛད་པའི་ 
ཚེ། །དམ་ཚིག་པ་ལ་ཡེ་ཤེས་མངོན་སུམ་ཞུགས། །གང་གིས་ 
བྱིན་གྱིས་བརླབས་པའི་ལྷ་ཚོགས་རྣམས། །སྐྱེ་རྒུའི་བསོད་ 
ནམས་ཞིང་དུ་ལེགས་གྲུབ་པ། །དཔལ་ལྡན་བླ་མའི་ཞབས་ 
ལ་གསོལ་བ་འདེབས། །རྒྱལ་སྲས་ཀླུ་ བ་ཡབ་སྲས་གཙོ་ 
འཁོར་ལྔ། །ཟབ་མོ་རྟེན་འབྱུང་གཏམ་གྱི་བགྲོ་བ་མཛད། །དེ་ཡི་ 
ནང་ནས་དཔལ་ལྡན་སངས་རྒྱས་བསྐྱངས། །རྒྱ་དཔེས་བྱིན་ 
བརླབས་འཕགས་པའི་དགོངས་པ་འཁུངས། །དཔལ་ལྡན་བླ་ 
མའི་ཞབས་ལ་གསོལ་བ་འདེབས། །རྒྱུད་ཀྱི་མཐར་ཐུག་དཔལ་ 

ལྡན་དུས་འཁོར་ལོའི། །ཡན་ལག་དྲུག་གི་གནད་རྣམས་དགོངས་ 
པ་ན། །བཅོམ་ལྡན་དུས་ཀྱི་འཁོར་ལོ་མངོན་སུམ་གཟིགས། །ཟླ་ 
བ་བཟང་པོ་འདྲ་བར་ལུང་བསྟན་པ། །དཔལ་ལྡན་བླ་མའི་ 
ཞབས་ལ་གསོལ་བ་འདེབས། །ཆོས་འཁོར་ལྷ་སར་ཆོ་འཕྲུལ་ 
ཆེན་པོའི་དུས། །ངོ་མཚར་བཀྲ་ཤིས་སྣ་ཚོགས་བརྒྱ་བཀོད་ 
བའི། །མཆོད་པ་བདེ་བ་ཆེན་པོར་བྱིན་རླབས་ནས། །ཕྱོགས་ 
བཅུའི་རྒྱལ་བ་སྲས་བཅས་མཉེས་པར་མཛད། །དཔལ་ལྡན་བླ་ 
མའི་ཞབས་ལ་གསོལ་བ་འདེབས། །ཐ་མལ་སྣོད་བཅུད་སྣང་ 
ྟོངསྒྱུ་མ་དང་། །ཟབ་གསལ་གཉིས་སུ་མེད་པའི་རྣལ་འབྱོར་ 
གྱིས། །བདེ་ཆེན་ལྷ་ཡི་རྣམ་པར་ཤར་བའི་ཚེ། སྐུ་ཡི་རྡོ་རྡེའི་ 
རྣལ་འབྱོར་ཆོས་ཀྱི་རྗེ། །དཔལ་ལྡན་བླ་མའི་ཞབས་ལ་གསོལ་བ་ 
འདེབས། །སྙིང་གའི་བདྨོར་སྐུ་གསུམ་རྡོ་རྗེ་ཡི། །འབྱུང་འཇུག་ 
སྔགས་ཀྱི་གདངས་སུ་བཟླས་པ་ན། །ཞུགས་གནས་ཐིམ་པའི་ 
འོད་གསལ་ཕྱག་རྒྱ་ཆེ། །གསུང་གི་རྡོ་རྗེའི་རྣལ་འབྱོར་ཆོས་ 
ཀྱི་རྗེ། །དཔལ་ལྡན་བླ་མའི་ཞབས་ལ་གསོལ་བ་འདེབས། །ལྟེ་ 
བའི་འཁོར་ལོའི་གཏུམ་མོ་ཅྭ་ཌ་ལེས། །སྤྱི་བོའི་ཧཱུཾ་ཡིག་དབུ་ 
མར་བཞུ་བ་ལས། །ལྷན་སྐྱེས་བདེ་ཆེན་དཔལ་ལ་རྣམ་རོལ་ 
ག །ཐུགས་ཀྱི་རྡོ་རྗེའི་རྣལ་འབྱོར་ཆོས་ཀྱི་རྡེ། །དཔལ་ལྡན་བླ་ 

མའི་ཞབས་ལ་གསོལ་བ་འདེབས། །ཕྱོགས་བཅུར་བཞུགས་ 
པའི་རྒྱལ་བ་སྲས་བཅས་རྣམས། །རྣམ་དག་སྨོན་པའི་དཔང་ 
པོར་སྨྱན་དྲངས་ཚེ། །རང་རང་ཕྱོགས་ཀྱི་དེ་བཞིན་གཤེགས་ 
པ་ཡི། །སྐུ་ཡི་བཀོད་པས་མཆོད་པ་བདག་གིར་མཛད། །དཔལ་ 
ལྡན་བླ་མའེ་ཞབས་ལ་གསོལ་བ་འདེབས། །འཇམ་པའི་རྡོ་རྗེའེ་ 
དཀྱིལ་འཁོར་གཙོ་བོ་ཡིས། །འཇམ་པའི་དབྱངས་དང་རྗེ་བཙུན་ 
བྱམས་པ་གཉེས། །ཆོས་ཀྱི་བགྲོ་བ་མཛད་པའི་ཆུས་བཀང་ 
བའེ། །རིན་ཆེན་བུམ་བཟང་སྟེར་བ་གསལ་བར་རྨིས། །དཔལ་ 
ལྡན་བླ་མའེ་ཞབས་ལ་གསོལ་བ་འདེབས། །རིན་ཆེན་དུ་མས་ 
སྤྲས་པའི་ཁྲི་སྟེང་ན། །ཐམས་ཅད་མཁྱེན་པ་བུ་སྟོན་རིན་ཆེན་ 
ཕུག །ུས་བཅ་ཐའི་རྒྱུན་ཀྱི་ཀླགས་ཐལ་ནི།་ །གནང་ནས་ 
འདི་ཡི་བདག་པོ་གྱིས་ཞེས་གསུངས། །དཔལ་ལྡན་བླ་མའི་ 
ཞབས་ལ་གསོལ་བ་འདེབས། །གླེགས་བམ་གཏད་དེ་སྔགས་ 
དང་ཕྱག་རྒྱ་ཡིས། །ལན་གསུམ་དབུ་ཡི་སྟེང་དུ་བྱིན་བརླབས་ 
པཾ །ལྷོ་བྲག་མར་པའི་དགོངས་པ་བསྲེ་འཕོའི་གནད། །རྒྱུད་ 
དང་འཕགས་པའི་མན་ངག་ཡིན་པར་ངེས། །དཔལ་ལྡན་བླ་མའེ་ 
ཞབས་ལ་གསོལ་བ་འདེབས། །བདེ་མཆོག་འཁོར་ལོའི་སྒྲུབ་པ་ 
མཛད་པའི་ཚེ། །དཀྱིལ་འཁོར་པ་རྣམས་མངོན་སུམ་གསལ་བར་ 

གཟིགས། །ཕྱི་ནང་གནས་གསུམ་མཁའ་འགྲོའི་ཚོགས་རྣམས་ 
ཀྱིས། །ྡོ་རྗེ་གླུ་ཡི་མཆོད་པས་དགྱེས་པར་མཛད། །དཔལ་ལྡན་ 
བླ་མའི་ཞབས་ལ་གསོལ་བ་འདེབས། །བདུད་དཔུང་གཞིལ་ 
བའི་ཐུགས་དམ་མཛད་པའི་ཚེ། །གསེར་སྦྱངས་བཙོ་མའེ་ 
མདངས་ལྟར་རབ་གསལ་ཞིང་། །ཉེ་མ་བྱེ་བའེ་འོད་ཀྱི་འཁོར་ཡུག་ 
ཅནཾ། །བདུད་འདུལ་ཆེན་པོའི་ཐུབ་པ་དངོས་སུ་གཟིགས། 1 
ལྡན་བླ་མའི་ཞབས་ལ་གསོལ་བ་འདེབས། །རྗེ་ཡི་སྐུ་དང་རྒྱལ་ 
བའི་སྐུ་གསུང་ཐུགས། །དབྱེར་མེད་མཛད་ནས་བདུད་སྡེ་ཟིལ་ 
མནན་པས། །བསྟན་སྲུང་རྣམས་ཀྱིས་བདུད་རིགས་ཚར་བཅད་ 
ཚེ། །བདུདྱ་ཀི་དམག་དྲྭབང་ཐམ་བའི་སྒྲ་མེན་གྲགས། །དཔཝ་ 
ལྡན་བླ་མའེ་ཞབས་ལ་གསོལ་བ་འདེབས། །བསྟན་སྲུང་རྒྱ་མཚོའེ་ 
ཚོགས་ཀྱིས་མངོན་སུམ་དུ།།སྔོན་ཚེ་རྡོ་རྗེ་འཆང་གིས་བཀའ་སྩལ་ 
བཞིན།།ཁྱོད་ཀྱི་བསྟན་པ་འཛིན་དང་ཐྲེལ་བ་ལ། །ལྷག་པར་གུས་ 
པའི་ཡིད་ཀྱིས་ཚུལ་བཞིན་སྒྲབ། །དཔལ་ལྡན་བླ་མའི་ཞབས་ལ་ 
གསོལ་བ་འདེབས། །དགའ་ལྡན་གནས་སུ་མི་ཕམ་ཆོས་རྗེའེ་ 
དྲུང། །རྒྱལ་བའི་སྲས་པོ་འཇམ་དཔལ་སྙིང་ཕོ་ཞེས། །འཇམ་ 
པའི་དབྱངས་དང་གསང་བའེ་བདག་པོ་ཡིས། །གསལ་བར་ 
ལུང་བསྟན་རྗེ་བུན་ཆོས་ཀྱི་རྗེ། །དཔལ་ལྡན་བླ་མའི་ཞབས་ 

ལ་གསོལ་བ་འདེབས། །དེ་ལྟར་དང་བའི་ཡིད་ཀྱིས་གསོལ་ 
བཏབ་པས། །མཁའ་མཉམ་འགྲོ་བའི་སྡུག་བསྔལ་སེལ་བྱེད་ 
ཅིང་། །སྐྱེ་དང་སྐྱེ་བར་རྗེ་བཙུན་བླ་མ་ཡིས། །རྗེས་བཟུང་དམ་ 
ཆོས་འཛིན་པར་བྱིན་གྱིས་ཆློབས། །བདེ་ཆེན་ལྷན་སྐྱེས་ཡེ་ 
ཤེས་འཆར་དུ་གསོལ། །དངོས་འཛིན་འཁྲུལ་བའི་དྲེ་མ་བསལ་ 
དུ་གསོལ། །སེམས་ཉིད་ཐེ་ཚོམ་དྲ་བ་བཅད་དུ་གསོལ། །མུར་ 
དུ་ཁྱེད་རང་ལྟ་བུར་བྱིན་གྱིས་ཆློབས། །ཐོས་བསམ་སྒོམ་པའི་ 
ཤེས་རབ་འཕེལ་དུ་གསོལ། །འཆད་རྩོད་རྩོམ་པའི་བློ་གྲོས་ 
རྒྱས་སུ་གསོལ། །མཆོག་དང་ཐུན་མོང་དངོས་གྲུབ་སྩལ་ 
ཏུ་གསོལ། །མྱུར་དུ་ཁྱེད་རང་ལྟ་བུར་བྱིན་གྱིས་རློབས། །ཀུན་ 
བཟང་མཆོད་སྤྲིན་ནམ་མཁའ་མཉམ་པ་འབུལ། །ཐོག་མེད་ 
བསགས་པའི་སྡིག་ལྟུང་སོ་སོར་བཤགས། །རྒྱལ་སྲས་ཀུན་གྱི་ 
དགེ་ལ་ཡི་རང་ཞིང་། །རྱ་ངན་མི་འདའ་ཆོས་འཁོར་བསྐོར་བར་ 
བསྐུལ། །དེ་ལྟར་བགྱིས་པའི་བསོད་ནམས་རྒྱ་མཚོ་དེས། །འགྲོ་ 
ཀུན་ཏིང་འཛིན་དཔལ་ལ་རྣམ་རོལ་ཞིང་། །ལེགས་ཚོགས་ཡར་ 
ངོའི་ཟླ་ལྟར་འཕེལ་བ་དང་། །ཀུན་མཁྱེན་རྒྱལ་བའི་བསྟན་པ་ 
རྒྱས་པར་ཤོག །ཅེས་བསོད་ནམས་ཆེན་པོའི་དཔལ་གྱིས་མཐོ་བ་དྲུང་གྲགས་ 
པ་དཔལ་བཟང་བོ་སྐུ་མཆེད་ཀྱི་གསུང་གིས་བསྐུལ་ཞིང་། །གཞུང་ལུགས་འབུམ་ 


འཁྲུངས་རབས་གསོལ་འདེབས། 39 
ཕྲག་དུ་མ་ལ་བློ་འོད་འཕྲོ་བ་རིགས་པ་སྨྲ་བ་ཤཱཀྱའི་དགེ ་སློང་བཀྲ་ཤིས་དཔལ་ལྡན་ 
གྱིས་དཔལ་ལྡན་འབྲས་སྦུངས་ཆོས་སྡེ་ཆེན་པོར་སྦྱར་བའོ། །འདི་བྲིས་དགེ་བས་ཀུན་ 
མཁྱེན་ཙོང་ཁ་པའི། །གསུང་གི་བདུད་ཅི་ཐོག་མར་རོ་མྱོང་ཤོག ། 


༄༅།།སྲིད་ཞིའི་རྣམ་འདྲེན་༧གོང་ས་༧སྐྱབས་མགོན་ 
༧རྒྱལ་བའི་དབང་པོ་ཐམས་ཅད་མཁྱེན་ཅིང་གཟེགས་པ་ 
ཆེན་པོ་མཆོག་གི་འཁྲུངས་རབས་གསོལ་འདེབས་ 
བྱིན་ རླབ ས་བདུད་རྩིའི་སྤྲིན་ ་ཕུང་ 
ཞེས་བྱ་བ་བཞུགས་སོ། ། 


༄༅། །ཨོཾ་སྭ་སྟི། ཐུབ་དབང་རྣམས་ཀྱིས་པད་དཀར་ལྟར་ 
བསྔགས་ཤིང་། །རྩོད་དུས་ཞིང་འདི་སྙིང་སྟོབས་ཆེན་པོས་ 
བཟུང་། །སྤངས་རྟོགས་མཐར་ཕྱིན་སྐུ་བཞིའེ་བདག་ཉིད་ཆེ། །སྟོན་ 
མཆོག་དོན་ཀུན་གྲུབ་པས་དགེ་ལེགས་སྩོལ། །བདེ་གཤེགས་ 
ཀུན་འཕགས་ངོ་བོར་སངས་རྒྱས་ཀྱང་། །ཚེ་འོད་དཔག་མེད་ 
སྲས་ཀྱི་ ཐུ་བོའི་ ཚུལ། ། གངས་ཅན་ལྷ་གཅི ག་༧ རྒྱལ་ཀུན་ སྙ ཁེ 
རྗེའི་བདག །བླ་མ་སྤྱན་རས་གཟེགས་ལ་གསོལ་བ་འདེབས། །མགོན་ 
ཁྱེད་གང་འདུལ་སྤྲལ་པའི་ཟློས་གར་ཏེ། །འཕགས་ཡུལ་སོ་དྲུག་ 

གངས་རིའི་ཆོས་རྒྱལ་བཅརུ། །པཌ་གྲུབ་བཅུ་བདུན་༧རྒྱལ་ 
མཆོག་རིམ་བྱོན་སོགས། །སྐུ་འཕྲེང་གསེར་རིའེ་འཕྲེང་བ་ཚར་ 
དུ་དངར། །རྒྱལ་པོ་འཇིག་རྟེན་དབང་དང་ཁྱེའུ་སྣང་། །ཁྱེའུ་ 
གསལ་དང་རྒྱལ་བུ་ཆགས་མེད་ཅན། །ཀུན་ཏུ་དགའ་དང་མི་ 
བདག་ལྷ་སྐྱེས་དང་། །ཆོས་རྒྱལ་དཀོན་མཆོག་འབངས་ལ་ 
གསོལ་བ་འདེབས། །རྒྱལ་སྲས་དད་པ་བརྟན་དང་དཔལ་བཟང་ 
མཚན།།དད་པ་རབ་བརྟན་རྒྱལ་པོ་བློ་གྲོས་འཕེལ། །ཚངས་སྦྱོད་ 
དགའ་འཛིན་དགེ་བསྙེན་བཙུན་པ་དང་། །འདུལ་འཛིན་རིན་ཆེན་ 
དཔལ་ལ་གསོལ་བ་འདེབས། །ཁྱེའུ་ཟླ་བ་རིན་ཆེན་སྙིང་ཕོ་དང་། 
པདྨ་དང་ནི་འོད་ཟེར་བྱམས་པའེ་མཚན། །སེངྒེ་སྒྲ་དང་རྒྱལ་ 
སྲས་བདེ་མཆོག་དཔལ། །ལྷ་ཡི་རྒྱལ་པོའི་ཞབས་ལ་གསོལ་བ་ 
འདེབས། །དགེ་འདུན་འཕེལ་དང་པོ་རེང་ཆྭ་ཛའི་ཞབས། །གེ་ 
སར་མཚན་དང་རི་བོང་སྤྲལ་པ་ཅན། །ལོ་བརྒྱད་བྱིས་པ་རྒྱལ་པོ་ 
རྫི་བོ་པ། །བྲམ་ཟེ་རིན་ཆེན་མཆོག་ལ་གསོལ་བ་འདེབས། །བསམ་ 
གཏན་བཟང་པོ་དུར་ཁྲོད་རྣལ་འབྱོར་པ། །གླིང་ཕྲན་རྒྱལ་ཕོ་སྲོ་ 
ལོང་ཀུན་ཏུ་རྒྱུ། །རྒྱལ་པོ་སྐྱབས་སྦྱིན་ས་སྐྱོང་གཙུག་ལག་ 
འཛིན། །ཆོས་རྒྱལ་དགེ་བ་དཔལ་ལ་གསོལ་བ་འདེབས། ། ༈ 
གངས་ཅན་ཐོག་མའི་རྡེ་བོ་རྒྱལ་རིགས་ཏེ། །སཱ་ལ་ཆེན་པོའི་རྒྱུད་ 

ལས་གཉའ་ཁྲི་བཅན། །ཨེ་ཤོ་ལེགས་དང་ལྡེ་འཕྲུལ་གནམ་གཞུང་ 
བཅན། །ཡོངས་བཀུར་སྙེམས་མེད་ལྡེ་རྗེར་གསོལ་བ་འདེབས། །ས་ 
སྤྱོད་སྒྲ་དཔུང་བཙན་དང་གངས་ལྗོངས་སུ། །དམ་ཆོས་དབུ་ 
བརྙེས་ཐོ་རི་གཉན་བཙན་དང་། །ཇོཾ་ཤཱཀ་རྣམ་གཉིས་སྤྱན་དྲངས་ 
ཡིག་ཁྲིམས་སོགས། །སྲོལ་གཏོད་སྲོང་བཙན་སྒམ་པོར་གསོལ་ 
བ་འདེབས། །ཇ་དང་དཀར་ཡོལ་དཔྱད་སྲོལ་འདུས་སྲོང་རྗེ། །ཡུགས་ 
གསུམ་གཙུག་ལག་ཁང་བཞེངས་མཁན་སློབ་དང་། །བཀའ་ 
བསྟན་གདན་དྲངས་རབ་བྱང་སྡེ་སོགས་བཙུགས། །ཞི་སྲོང་ལྡེ་ 
བཙན་རྗེ་ལ་གསོལ་བ་འདེབས། །གསར་བཅད་སྐད་ཀྱིས་ཆོས་ 
ཀུན་དག་ཐེར་དང་། །དགེ་འདུན་སྲི་ཞུར་བརྩོན་མཛད་ཁྲི་རལ་ 
པ། །འཁོར་ལོ་སྡོམ་པར་གྲུབ་བརྙེས་བཅུ་གསུམ་ཡུལ། །འདྲེན་ 
མཛད་ནག་པོ་སྤྱོད་པར་གསོལ་བ་འདེབས། །དཱི་བཾ་ཀཱ་རའེ་ 
ཐུགས་སྲས་བཀའ་གདམས་པའེ། །མེས་ཕོ་འབྲོམ་སྟོན་རྒྱལ་ 
བའི་འབྱུང་གནས་ཆེ། །གཏེར་ཆེན་མངའ་བདག་ཉང་དང་བླ་ 
གསང་གི །བཀའ་བབས་ཆོས་དབང་གུ་རུར་གསོལ་བ་ 
འདེ བས། །མངའ་རིས་པཌ་ཆེན་པདྨ་དབང་གི་རྒྱལ། །རྫུ་འཕྲུལ་ 
མངའ་བརྙེས་བྱང་བདག་དབང་པོའི་སྡེ། །ཧོར་བཏུལ་བོད་ 
འབངས་བདེར་བཀོད་ཆོས་རྒྱལ་འཕགས། །ནི་ཕྭལ་མཁས་ 

དབང་པད་རྡོར་གསོལ་བ་འདེབས། །རྣམ་སྲས་བཀའ་བབས་ཁ་ 
ཆེ་དགོན་པ་བ། །བིར་ཝས་བྱིན་བརླབས་ས་ཆེན་ཀུན་དགའ་ 
སྙིང། །གྲུབ་རྟགས་མངོན་གྱུར་འགྲོ་མགོན་གཡུ་བྲག་པ། །གཡའ་ 
བཟང་ཆོས་སྨོན་ཅན་ལ་གསོལ་བ་འདེབས། །ལུས་སེམས་ནད་ 
སེལ་སུམ་སྟོན་ཡེ་ཤེས་གཟུངས། །དལ་འགྲོའི་འཇིགས་སྐྱོབས་ 
ལྷ་རྗེ་དགེ་བ་འབུམ། །འཁོན་རིགས་བཙུན་པ་བདག་ཆེན་བློ་གྲོས་ 
རྒྱལ། །རིན་ཆེན་མཁྱེན་མཆོག་གྲུབ་ལ་གསོལ་བ་འདེབས། །༧རྒྱལ་ 
བ་གཉེས་པའི་གསུང་སྲས་བསམ་ཡས་པ། །འབྲས་སྤྱངས་ཕྱག་ 
བཏབ་འཇམ་དབྱངས་ཆོས་རྗེ་སོགས། །རབ་འབྱམས་སྒྱུ་འཕྲུལ་ 
བཀོད་པ་མཐའ་ཡས་པའེ། །སྤྱལ་པའི་རོལ་གར་སྟོན་ལ་གསོལ་ 
བ་འདེབ། ། ༈གུར་མི་ངར་པའི་ཆོ་རིགས་སྲད་དུ་བལྟམས། །འཇམ་ 
མགོན་ཙོང་ཁ་པ་ཡི་ཐུགས་སྲས་ཕུལ། །པཌ་ཆེན་གྲགས་པས་ 
ཐམས་ཅད་མཁྱེན་པར་གསོལ། །༧རྒྱལ་དབང་དགེ་འདུན་གྲུབ་ 
པར་གསོལ་བ་འདེབས། །རྟ་ནག་རུས་ཆེན་སྲེག་སྟོན་དར་ 
རིགས་སུ། །བལྟམས་ནས་གསུམ་ལོར་སྒྲ་དབྱངས་ཐོལ་བྱུང་ 
གསུངས། །གནས་སྒོ་འབྱེད་ཅིང་མཁས་པའེ་དབང་པོ་ཅན། །མཚུངས་ 
མེད་དགེ་འདུན་རྒྱ་མཚོར་གསོལ་བ་འདེབས། །ལོ་ཙཱ་རྨ་རིན་ 
གདུང་ལས་སྟོད་ལུང་མདར། །ཨོཾ་རྒྱན་བཀའ་བཞིན་བསམ་ 

བཞིན་སྲིད་པ་བཟུང་། །མཐའ་འཁོབ་འདུལ་མཛད་གཙུག་ལག་ 
གཞུང་བརྒྱ་གཟིགས། །མཁས་གྲུབ་བསོད་ནམས་རྒྱ་མཚོར་ 
གསོལ་བ་འདེབས། །ཇིང་གིར་རྗེ་རིགས་ཧོར་སོག་ཡུལ་དུ་ 
འབུངས། །རྒྱ་ནག་མོང་གོལ་ཁ་བ་རི་པ་སོགས། །གཏུ་ལ་ན་ཀྲའ་ 
འདུལ་མཛད་ཕྱག་ན་པདྨོ་རུ། །ཞལ་བཞེས་ཡོན་ཏན་རྒྱ་མཚོར་ 
གསོལ་བ་འདེབས། །ཟ་ཧོར་རིགས་ལས་འཕྱོངས་རྒྱས་མཚན་ 
དཔེ ་བཞད། །རྩ་གསུམ་ཞལ་གཟི གས་དག་སྣང་ཉེར་ལྔའི་ 
བདག །ལུགས་ཟུང་དཔལ་གྱིས་བོད་ཁམས་གཏན་བདེར་ 
བཀོད། །ངག་དབང་བློ་བཟང་རྒྱ་མཚོར་གསོལ་བ་འདེབས། །སྤྱོས་ 
གདུང་མཚོ་སྣའི་ལ་འོག་ཡུལ་དུ་བལྟམས། །རིག་འཛིན་གྲུབ་པའི་ 
གོ ཿ་མཐོན་འརྐག་ཤྲེགས། །རིག་ཐ་བཅུམ་ཞྒུགས་རུན་ 
པས་གདུལ་བྱ་སྐྱོང་། །རིན་ཆེན་ཚངས་དབྱངས་རྒྱ་མཚོར་ 
གསོལ་བ་འདེབས། །འབྲོམ་རིགས་ལི་ཐང་ལྷ་ཞོལ་གཟུགས་སྐུ་ 
བརྟས། །རྒྱལ་བ་རྒྱ་མཚོའི་སྐུ་རུ་དུ་མས་མཇལ། །དགེ་ལྡན་ 
བསྟན་སྐྱོང་དུས་ཀྱི་འཁོར་ལོའི་བདག །རྒྱལ་མཆོག་བསྐལ་ 
བཟརྱ་ཧུ་མཆོར་གསོལ་ཐ་ཏདྲཾས། །གེ་མར་ལྟ་སྡེའི་གཐུས 
ལས་གཙང་ཡུལ་དུ། །བལྟམས་ཤིང་མཁྱེན་རླབས་བརྟན་པའི་ 
འཁོར་ལོའི་ཟླས། །འཚད་རྩོད་རྩོམ་ལ་ཆགས་ཐོགས་མི་མངའ་ 

བ། །བློ་བཟང་འཇམ་དཔལ་རྒྱ་མཚོར་གསོལ་བ་འདེབས། །ཇོ་ 
བོ་མགྱོགས་ཆེན་བྱིན་བརླབས་ལྷ་རིགས་ལས། །ལྡན་ཡུལ་སྐུ་ 
འཁྲུངས་སྔོན་གནས་རྗེས་སུ་དྲན།།ལྷག་པའི་ལྷ་ཡི་ཞལ་གཟིགས་ 
བསྟན་པ་འཛིན། །ངག་དབང་ལུང་རྟོགས་རྒྱ་མཚོར་གསོལ་བ་ 
འདེབས། །བཟང་པོའི་རིགས་ལས་སྤོམ་སྒང་ཤོག་དྲུག་འགྲོ །མདོངས་ 
སུ་སྐུ་བལྟམས་མངའ་འབངས་ཁྲལ་ཁྲིམས་སྟོམས། །མཁས་ 
བཙུན་བཟང་པོའི་བསྟན་འཛིན་གཙུག་གི་རྒྱན། །མཚུངས་མེད་ 
ཚུལ་ཁྲིམས་རྒྱ་མཚོར་གསོལ་བ་འདེབས། །བྱང་སེམས་རིགས་ 
ལས་མགར་ཐར་ས་ཕྱོགས་འཁྲུངས། །འདོད་ཁམས་བདག་མོ་བླ་ 
མཚོར་མངོན་སུམ་གཟིགས། །ལུང་དང་བསླབ་གསུམ་རྟོགས་ 
པའི་དཔལ་ཡོན་ཕུལ། །ངག་དབང་མཁས་གྲུབ་རྒྱ་མཚོར་གསོལ་ 
བ་འདེབས།།གཙང་མའི་རིགས་ལས་དབུ་རུ་འོལ་དགའ་རུ།།བལྟམས་ 
ཚེ་རྡོར་སྐྱིལ་མཉམ་བཞག་ཞབས་རྗེས་སོགས། །ཇི་སྙེད་ངོ་ 
མཚར་མཁྱེན་རླབས་མགྲན་ཟླ་བྲལ། །རྗེ་བཙུན་འཕྲིན་ལས་རྒྱ་ 
མཚོར་གསོལ་བ་འདེབས། །བཟང་པོའི་གདུང་ལས་དྭགས་སྨད་ 
གླང་མདུན་འཁུངས། - །གཁུས་གྲབ་གསར་གཏོད་སོར་སྡོམ་ 
ཡོངས་ཁྱབ་སྩལ། བོད་ལྗོངས་རང་དབང་གཙང་མའི་ 
རཇྔ་ ཆེ ན་བསྒྲགས། ། ཟླ་བྲལ་ཐུབ་བསྟན་རྒྱ་མཚོར་གསོལ་བ་ 

འདེབས། །དབུས་འགྱུར་འཆང་གི་རིགས་ལས་མདོ་སྨད་ཅེས། །འཇམ་ 
མགོན་བླ་མ་མཚན་དཔེ་བཞད་པའེ་འདབས། །སྟག་འཚེར་ཁབ་ 
ཏུ་དཔལ་ལྡན་ལྷ་མོ་ཡི། །ལུང་བཞིན་ངོ་མཚར་བལྟམས་ལ་ 
གསོལ་བ་འདེབས། །༧རྒྱལ་མཆོག་ཡོངས་ཀྱི་མཛད་བཟང་ཁྱེད་ 
གཅིག་ཐུག།བདུག་གར་བཞེས་ནོས་ཐུབ་བསྟད་ཡིནནོ་ཅོག།རིས་ 
མེད་ འཛིན་ སྱོང་སྤེལ་ ་ལ་མཐུ་ཐོབ་ ་པ། །འཇྲམ་དཔལ 'ངག་གི་ 
དབང་ པོར་གསོལ་ བ་ ་འདེབས། །མཁས་ ་པའིེ་ ་རྣམ་ 'དཔྱོད་ རྒྱན་ 

དྲུག་ དྲུག་མཆོག 'གཉེས་ ཟླ། །བཙུན་ ་པའི་བསླབ་ 'གུས་དགྲ་ བཅོམ་ ་ཉེ་ 
བར་ ་འཁོར། །བཟང་པོའི་ འཕྲིན་ ་ལས་བློ་བཟང་རྒྱལ་བ་ ཁུ་ཏྲོས། །བློ་ 
བཟང་ཡེ་ཤེས་ ཞབས་ལ་གསོལ་བ ་འདེབས། །སྙིང་རྗེ་ རྡེ་ཆེན་ པོའི་ 
སྟོབས་ཀྱིས་འཚེ་མེད་ལམ། །རྒྱ་ཆེར་སྤེལ་ལས་ཞི་བདེའེ་ 
གཟེངས་རྟགས་ཕུལ། །འཛམ་གླིང་ ་ཀུན་ གྱིས་ ་བཀུར་ཞིང་དུས་ 
འཁོར་དངོས། །བསྟན་ འཛིན་རྒྱ་མཚོའི་ ནོར་བུར་གསོལ་བ་ 
ཁདི་ཟྲས། །གང་གི ་གདུལ་བྱ་སྐལ་ལྡན་གངས་ཅན་པར། །སྔོན་ 
མེད་ མང་ ་གཙོའི་ ་བདག་དབང་ དགྱེས་ བཞིན་ སྩལ། །བྱམས་ 
བརྩེའི་ཐུགས་ཀྱིས སྲིད ་གསུམ་དབང་སྒྱུར་ མགོན། །མཚུངས་ 
པ་མེད་པའི་སྡེ་ལ་གསོལ་བ་འདེབས། །མགོན་ཁྱེད་གསང་ 
གསུམ་རྟག་བརྟན་རྡོ་རྡེའི་ཁྲིར། །ཉམ་ཐག་སྙིགས་འགྲོའི་མགོན་ 

དུ་འཚོ་གཞེས་ཏེ། །ཟབ་རྒྱས་ཆོས་འཁོར་རྒྱུན་མི་ཆད་པ་ཡིས། །འགྲོ་ 
ཀུན་གཏན་བདེའི་ས་ལ་དབུགས་དབྱུང་གསོལ། །སྐྱི་བ་ཀུན་ཏུ་ 
མགོན་པོ་ཁྱེད་ཉིད་ཀྱི། །ཐུགས་རྗེའི་སྐྱབས་ཀྱི་དོ་རར་ལེགས་ 
སོན་ཏེ། །མཁའ་མཉམ་འགྲོ་བའི་དོན་དུ་རླབས་ཆེན་གྱི། །༧རྒྱལ་ 
སྲས་སྦྱོད་ལ་བརྩོན་པར་བྱིན་གྱིས་ཆློབས། །ཐུབ་བསྟན་དྲི་མེད་ 
རིང་ལུག ས་ཕྱོག ས་བཅུར་རྒྱས། །དེ་འཛིན་སྐུ་མཛད་ཡར་འཕེ ལཿ 
ལུས་ཅན་ཀུན། _ །དདེ་སྐྱིད་དཔལ་ལ་སྦྱོད་ཅིང་གངས་ཅན་ 
པའི།།འདོད་དོན་གེགས་མེད་ལྷུན་གྱིས་འགྲུབ་གྱུར་ཅིག ། །།ཅེས་ 
རང་ཅག་ཁ་བ་རི་པ་རྣམས་ཀྱི་མེ་ཏོག་གང་ལ་ཕོག་པའི་ལྷ་སྐལ་འཕགས་མཆོག་ 
འཇིག་རྟེན་དབང་ཕྱུག་ནི། ངེས་དོན་དུ་རྨད་བྱུང་བསྐལ་པ་འཛིན་པ་ཞེས་བྱ་བའི་དུས་ 
སུ་དེ་བཞིན་གཤེགས་པ་འོད་ཟེར་ཀུན་འཕགས་དཔལ་བརྩེགས་ཀྱི་༧རྒྱལ་པོའི་ངོ་ 
བོར་མངོན་པར་རྗོགས་པ་སངས་རྒྱས་ཟིན་ནའང་། ཚེ་འོད་དཔག་ཏུ་མེད་པའི་སྲས་ཀྱི་ 
ཐུ་བོ་བྱང་ཆུབ་སེམས་དཔའི་ཚུལ་བཟུང་བ་སྟེ། མདོ་སྡེ་པད་མ་དཀར་པོ་ལས། སྟོན་ 
པ་འོད་མའི་ཚས་དུ་བཞུགས་པའི་ཚེ། འཁོར་རྣམས་ལ་བཀའ་སྩལ་པ། འཕགས་པ་ 
སྤྱན་རས་གཟིགས་དབང་ཕྱུག་དེས་སངས་རྒྱས་སྟོང་གི་སྤྱན་སྔར་སྨོན་ལམ་བཏབ་སྟེ། 
བདག་གིས་དུས་གསུམ་གྱི་སངས་རྒྱས་གང་གིས་ཀྱང་ཞབས་ཀྱིས་མ་བཅགས་པའི་ 
མཐའ་འཁོབ་ཁ་བ་ཅན་དེའི་སེམས་ཅན་གདུལ་དཀའ་བ་དེ་རྣམས་ཐར་པ་བྱང་ཆུབ་ཀྱི་ 
ལམ་ལ་འགོད་པར་གྱུར་ཅིག ཅེས་སྨོན་ལམ་བཏབ་པ་ཡིན། ཞེས་སོགས་དང་། གཞན་ 
ཡང་། བདག་ཁ་བ་རི་པའི་ཕ་མ་ལྟ་བུར་གྱུར་ཅིག ཅེས་སོགས་ཐུགས་དམ་བཅས་པ་ 
བཞིན་དུ་སྐུ་ཡི་བཀོད་པ་བསམ་གྱིས་མི་ཁྱབ་པས་འགྲོ་བའེ་དོན་མཛད་ཚུལ་བརྡོད་ 

ཀྱིས་མི་ལང་ཡང་། གྲགས་ཆེ་བ་འཕགས་ཡུལ་དུ་རྒྱལ་པོ་འཇིག་རྟེན་དབང་ཕྱུག་ 
སོགས་སོ་དྲུག་དང་། གངས་ལྡོངས་སུ་ཆོས་རྒྱལ་བཅུ། པཌ་གྲུབ་བཅུ་བདུན། ༧རྒྱལ་ 
དབང་རིམ་བྱོན་རྣམས་དང་། ལྷག་པར་དུ་རང་ཅག་གངས་ཅན་པ་རྣམས་དེང་དུས་མི་ 
བཟད་པའི་འཇིགས་སྐྲག་སྡུག་བསྔལ་ལས་སྐྱོབ་ཅིང་། མི་རིགས་དང་། རིག་གཞུང་གི་ 
སྲོག་བཟུང་བའེ་བཀའ་དྲིན་གྱི་མངའ་བདག བྱམས་བརྩེའི་སྤྱན་གྱིས་དགྲ་ལའང་བུ་ 
ལྟར་གཟིགས་པ། ཁམས་གསུམ་འགྲོ་བའི་བླ་མ་༧གོང་ས་༧སྐྱབས་མགོན་རྒྱལ་བའི་ 
དབང་པོར་སྙིང་ཁོང་རུས་པའི་གཏིང་ནས་གསོལ་བ་འདེབས་པ་ནི་བོད་གངས་ཅན་པ་ 
རྣམས་ཀྱི་འཕྲལ་ཡུན་འདོད་དོན་བདེ་བླག་ཏུ་འགྲུབ་པའི་ཐབས་ལམ་མཆོག་ཏུ་གྱུར་པ་ 
ཡིན། སྔར་ཡོད་སྡེ་སྲིད་སངས་རྒྱས་རྒྱ་མཚོས་མཛད་པའིེ་༧རྒྱལ་མཆོག་ལྔ་པ་ཆེན་ 
པོའི་འཁྱུངས་རབས་གསོལ་འདེབས་རྨད་བྱང་བསྐལ་པ་མ་ཞེས་པ་ཚིག་སྦྱོཌ ར་ཕུལ་ 
བྱང་སྐུ་རབས་རེ་རེར་རྣམ་ཐར་དང་འབྲེལ་བའི་གསོལ་འདེབས་ཤོ་ལོ་ཀ་རེ་བཅས་ 
ཞིབ་རྒྱས་སུ་བཞུགས་ཀྱང་། དེང་སང་དུས་བྲེལ་དབང་གིས་གསུང་མཁན་དཀོན། 
ཡང་པཌ་ཆེན་བློ་བཟང་ཡེ་ཤེས་ཀྱིས་མཛད་པའི་རྒྱལ་མཆོག་བདུན་པ་ཆེན་པོའི་ 
འཁྲུངས་རབས་གསོལ་འདེབས་བློ་བཟང་རྒྱལ་གཉེས་མ་གསུང་མུས་ཀྱང་ཧ་ཅང་ 
བསྡུས་ཆེ་བས་སྐུ་འཕྲེང་ངོས་འཛིན་དཀའ་བ་དང་། ལྷག་པར་སྤྱི་ནོར་༧གོང་ས་ 
༧སྐྱབས་མགོན་ཆེན་པོ་མཆོག་གི་ཞལ་སྔ་ནས། ལུགས་ཟུང་གི་མཛད་རླབས་ཕུལ་དུ་ 
བྱང་བའི་བཀའ་དྲིན་ཅན་གྱི་རྒྱལ་མཆོག་སྐུ་འཕྲེང་གོང་རིམ་འགའི་གསོལ་འདེབས་ 
ཚིག་སྣ་བསྡུས་སྐྱོན་མངོན་པ་རྣམས་ཁ་གསབ་བྱ་འོས་ཞེས་རྣམ་གྲྭ་ཚོགས་དབུས་སུ་ 
བཀའ་སློབ་སྤྱི་སྩལ་དགོངས་དོན་དང་བཅས། སྐུ་བཅར་རྣམ་པར་༧རྒྱལ་བ་ཕན་བདེ་ 
ལེགས་བཤད་གླིང་གི་མཁན་བླ་བྱ་དོ་རིན་པོ་ཆེ་མཆོག་ནས་ཐུགས་ཁུར་ཆེ་བཞེས་ 
དང་འབྲེལ། སློབ་དཔོན་དབུ་ལས་འདུས་མང་ཐུན་མོང་ནས་ལྷ་རྫས་རྟེན་བཅས་ཁོ་ 

བོར་འབྲི་རྩོམ་གྱིས་ཤིག་ཅེས་གསུང་བསྐུལ་གུས་པས་མཆོད་དེ། ཀུན་མཁྱེན་༧རྒྱལ་ 
དབང་ལྔ་པ་ཆེན་པོའི་གསུང་རྣམ་དུ་ཀུ་ལའི་གོས་བཟང་དང་། ལྷ་སྲས་རྣམ་རོལ་མཁས་ 
པའི་དབང་པོ་སྡེ་སྲིད་རིན་པོ་ཆེ་སངས་རྒྱས་རྒྱ་མཚོས་མཛད་པའི་འཁུངས་རབ་རྨད་ 
བྱུང་བསྐལ་པ་མ་ལ་གཞི་བྱས། གོ་རིམ་ཡང་དུ་ཀུ་ལའི་གོས་བཟང་པོད་བཞི་པར་ཇི་ 
གསལ་བཞིན། གོང་གི་ཤོ་ལོ་ཀ་བཅུ་བཞི་པར་འགྲོ་མགོན་ཆོས་འཕགས་དང་། བཅོ་ 
ལྔ་པར་ས་ཆེན་ཀུན་སྙིང་འཁོད་པ་གོ་རིམ་དངོས་དང་མཐུན་ཡང་། ཀུན་སྙེང་མཚན་ 
གཤམ་དུ། ༼ སྔ་ཕྱི་འཕགས་པའི་སྔོན་ཡང་སྡེ་ཚན་དབང་གིས་འདེར་འཐད།༽ ཅེས་ 
སྡེ་སྲིད་རིན་པོ་ཆེ་ཉིད་ནས་མཆན་བཀོད་དམིགས་བསལ་གནང་བ་ལྟར་སོར་བཞག 
གྲུབ་ཆེན་ནག་པོ་པ་དང་། འཇམ་དབྱངས་ཆོས་རྡེ་རྣམ་གཉེས་ཀྱི་མཚན་ཁུངས་འདེར་ 
འཇུག་དགོས་༧གོང་ས་༧སྐྱབས་མགོན་ཆེན་པོའི་བཀའ་སློབ་ལྟར་བཀོད། འཕགས་ 
ཡུལ་གྱི་སྐུ་རབས་མང་བས་ཕལ་མོ་ཆེ་མཚན་ཙམ་སྨོས། བོད་རྗེ་པར་གྲུབ་རྣམས་ལ་ 
ཚིག་རྐང་རེ་ཙམ་དང་། རྗེ་དགེ་འདུན་གྲུབ་པ་ནས་སྐུ་རིགས་འཁུངས་ཡུལ་སོགས་ 
མངོན་པའི་ཤོ་ལོ་ཀས་མཚོན་ཅིང་། ཞལ་འདོན་ཉུང་ཐབས་སུ་བསྡུས་ཁུལ་ཏེ། དེ་ཡང་ 
མངོན་བརྗོད་རྒྱན་གྱིས་མ་བཅིངས་པར་འབོལ་རྩོམ་དེང་དུས་ཀུན་གྱིས་གསན་བདེ་ 
ཁོ་ན་གཙོ་བོར་བགྱིས་པའི་འཁུངས་རབ་གསོལ་འདེབས་བྱིན་རླབས་བདུད་རྩིའི་སྤྲིན་ 
ཕུང་ཞེསཔའདི་ནི།སྲད་ཞིའི་གཙུགནོར་༧སྐྱབས་མགོན་༧རྒྱལ་དབང་རྡོརྗ་འཐང་ 
ཐམས་ཅད་མཁྱེན་ཅིང་གཟིགས་པ་ཆེན་པོ་མཆོག་དོན་གྱི་སླད་དུ་མཚན་ནས་སྨོས་ན། 
རྗེ་བཙུན་འཇམ་དཔལ་ངག་དབང་བློ་བཟང་ཡེ་ཤེས་བསྟན་འཛིན་རྒྱ་མཚོ་སྲིད་གསུམ་ 
དབང་སྒྱུར་མཚུངས་པ་མེད་པའི་སྡེ་དཔལ་བཟང་པོ་མཆོག་གི་ཐུགས་རྗེའི་གྲིབ་ 
བསིལ་དུ་འཚོ་ཞིང་། མགོན་པོ་གང་དང་། རིས་མེད་དམ་པ་དུ་མའི་ཞབས་རྡུལ་སྤྱི་ 
བོརལེན་པའི་སྐལ་བ་ཕྲ་མོ་ཅན་རྫ་རོང་ཞྭ་མིང་སྟེ། རྟགས་ཙམ་འཛིན་པའི་ཤཱཀྱའི་དགེ་ 

སྦྱོང་ཀུན་རྨོངས་པ་ངག་དབང་ཆོས་ཀྱི་བློ་གྲོས་སུ་འབོད་པས། བོད་རབ་བྱུང་བཅུ་ 
བདུན་པའི་ཁྱུ་མཆོག་གི་ལོ་མཆུ་ཟླའི་དཀར་ཕྱོགས་དགའ་བ་གཉེས་པར་བྲག་ཕུག་མ་ 
ར་ཏི་ཀའི་ཀེའུ་ཚང་འཆི་མེད་རྟག་བརྟན་ཆོས་གླིང་དུ་རབ་གུས་དང་བ་ཆེན་པོས་སུག་ 
ལས་སུ་འདུ་བགྱིས་པ་ལགས་ན། འཕགས་མཆོག་འཇིག་རྟེན་དབང་ཕྱུག་༧སྐྱབས་ 
མགོན་༧རྒྱལ་བའེ་དབང་པོའི་༧ཞབས་པད་སྲིད་མཐར་བརྟན་ཅིང་། རླབས་ཆེན་ 
བསྟན་འགྲོར་སྨན་པའི་ཐུགས་བཞེད་མཐའ་དག་ལྷུན་གྱིས་གྲུབ་པ་དང་། འཕགས་པའི་ 
བྱིན་རླབས་སྐྱེ་རྒུའི་སྙིང་ལ་ཞུགས་ཏེ་འཕྲལ་ཡུན་ཕན་བདེའེ་འདོད་དོན་ཡིད་བཞིན་དུ་ 
འགྲུབ་པའི་རྒྱུར་གྱུར་ཅིག སརྦ་མངྒ་ལཾ།། །། 


50 པར་བྱང་སྨོན་ཚིག 


པར་བྱང་སྨོན་ཚིག 


རྣམ་གྲོལ་ཞི་བའི་རྒྱ་མཚོར་རོ་གཅིག་ཏུ། ། 
གཞོལ་བའི་མཐའ་ཡས་ཆོས་ཚུལ་དལ་འབབ་ཀླུང་། ། 
ཚིག་གི་གཟེགས་མ་རེས་ཀྱང་དུག་གསུམ་གྱིས། ། 
དྲི་མ་ཡོངས་འཁུད་ལེགས་བཤད་བདུད་རི་འདི། ། 


དཔར་དུ་བསྐྲུན་པའི་རྣམ་དཀར་ཕུང་པོའི་མཐུས། ། 
ཡང་དག་ཆོས་ཀྱི་སྒོ་མོ་སྟོང་ཕྲག་བརྒྱ། ། 
གདངས་ཏེ་རྒྱུད་ལྔའི་འགྲོ་བ་མ་ལུས་པ། ། 
ངེས་ལེགས་ནོར་བུའི་མཛོད་ལ་དབང་འབྱོར་ཤོག ། 


ཅེས་མཛམ་གླིང་ཡངས་པའི་ཁྱོན་ལ་འཚེ་མེད་ཞི་བའི་ལམ་སྟོན་རྣམ་ 
འདྲེན་ཤཱཀྱ་སེངྒེའི་རིང་ལུགས་སྒོ་ཀུན་ནས་རྒྱས་པ་སོགས་འཕྲལ་ཡུན་ལེགས་ 
ཚེ: ་གས་དུ་མའི་ཆེད་དུ་དམིགས། ནང་བསྟན་གྲུབ་མཐའ་རིས་མེད་ཀྱི་གསུང་རབ་ 
དྭག་དཔར་དུ་བསྐྲུན་དང་བསྐྱན་འགྱུར་གང་ལའང་སྦྱར་ཆོག་པའི་དགེ་བསྔོའི་སྨོན་ 
ཚིག་ཏུ་ཤཱཀྱའི་དགེ ་སྦྱོང་ཆོས་སྨྲ་བ་ངག་དབང་བློ་བཟང་བསྟན་འཛིན་རྒྱ་མཚོ་ ས་ 
སྦྱར་བའོ།། །། 


ཞུ་སྒྲིག་འགན་འཁུར་བ། དཔེ་མཛོད་འགན་འཛིན་ལྷུན་གྲུབ་ཆོས་ལྡན། 


ཞལ་འདོན་ཉེར་མཁོ། 


པར་རྩ་འཇུག་མཁན། སེར་གྱེས་དཔེ་མཛོད་གློག་ཀླད་སྡེ་ཚན། 
དེབ་གཟུགས་རུས་འགོད། སེར་བྱེས་དཔེ་མཛོད་གློག་ཀླད་སྡེ་ཚན། 
འགྲེམས་སྤེལ། གངས་རྒྱན་རིག་མཛོད་དཔེ་ཚོང་ཁང་། 


།བསོད་རྐམས་ཡིན་ཏན་འདི་དག་གིས 
།སངས་རྒྱས་ཞེང་ཁམས་བརྒྱན་པ་དང་། 
།དྲིན་ཅན་བཞི་པོར་ཡ ར་ཕུལ་ཞིང་ 
།ངན་སོང་སྡུག་བསྔལ་སེལ་བར་ཤོག 
།གང་གིས་དེ་དག་མཐོང་ཐོས་ནས 
།བྱང་ཆུབ་སེམས་མཆོག་བསྐྱེད་པ་དང་ 
།ཚེ་འདིར་ཆོས་ལ་རབ་བརྩོན་ནས 


།ཕྱི་མར་དག་ཞིང་སྐྱེ་བར་བསྔོའོ། 


༈ རྣམ་དཀར་འདི་ཡིས་མཐའ་ཀླས་ཞིང་ཀུན་གྱི། ། 
སྣོད་བཅུད་འབྱོར་བ་ཕུལ་དུ་བྱུང་བ་དང་། 
བཀའ་དྲིན་ཞིང་མཆོག་བཞི་ཡི་དྲི་ལན་འཁོར། 
ངན་འགྲོའི་གཡང་སར་ནམ་ཡང་མི་ལྟུང་ཞིང་། 
འདི་ལ་ཐོས་སོགས་བཀྱིད་པའི་འབྲེལ་ཐོགས་ཀུན། 
བྱང་ཆུབ་སེམས་ཀྱི་བདུད་རྩིས་ཤེས་རྒྱུད་བརླན། 
འདི་སྣང་འགགས་ཚེ་དག་པའི་ཞིང་བཟང་དུ། 
བརྫུས་ཏེ་སྐྱེས་ནས་དོན་གཉིས་མཐར་ཕྱིན་ཤོག 
ཅེས་པ་འདི་ཡང་པར་སྐྲན་གྱི་བྱ་བཞག་འདིར་འགྲོ་གྲོན་ 
གཏོང་མཁན་དང་། ལེགས་བཤད་འདི་ཉིད་འཛིན་འཆང་ 
ཀློག་པ་སོགས་ཀྱི་དགེ་བསྔོའི་སྨོན་ཚིག་ཏུ་བྲིས་པའོ། 
སྦར་མངྒ་ལཾ། ། 


ཨོཾ་ནམ:ཨམིཏྭབྟཱཡ། 


༈ སྤར་འགྲེམ་དང་མཐུན་འགྱུར་སྦྱོར་མཁན། 
ཐཱའི་ཝན་ནང་པའི་ཤེས་ཡོན་བདེ་རྩ་ལྷན་ཚོགས། 
ཕྱག་དེབ་འདི་བཞིན་རིན་མེད་དུ་འགྲེམ་སྤེལ་བྱེད་པ་ལས་ཚོང་བསྒུར་བྱེད་མི་ཆོག 
སྤར་སྤྲན་བྱེད་ཡུལ་ཐཱའི་ཝན། 

